

## حدایات

اصلاح و تربیت کے لیے ایک گرانقدر کتاب



مولانا سید ابوالاعلیٰ مودودی



اسلامک پبلیکیشنز (پرائیوٹ) سیڈنی

۳۔ کورٹ سڑیٹ لوئر مال۔ لاہور، پاکستان

## ہدایات

خطبہ مسنونہ کے بعد:

رفقاءِ عزیز، چاروں کے اجتماع کے بعد اب ہم لوگ ایک دوسرے سے رخصت ہو رہے ہیں۔ جتنا کام اس اجتماع میں کرتا تھا، ہم کر پکھے ہیں، اور ایک حد تک ہم اس کا جائزہ بھی اپنے اجتماع خاص میں لے پکھے ہیں۔ اب رخصت ہونے سے پہلے میں چاہتا ہوں کہ اپنے رفقاء سے..... ارکان اور محققین سب سے ..... خطاب کر کے انہیں وہ ضروری ہدایات دے دوں جو آئندہ اس کام کو صحیح طریقے پر چلانے کے لیے مطلوب ہیں۔

## تعلق باللہ

اوٹن چیز جس کی ہدایت ہمیشہ سے انبیاء اور خلفائے راشدین، اور صلحائے امت ہر موقع پر اپنے ساتھیوں کو دیتے رہے ہیں، وہ اللہ سے ڈرنے اور اس کی محبت دل میں بخانے، اور اس کے ساتھ تلقن بڑھانے کی ہدایت ہے۔ میں نے بھی اسی کے اتباع میں ہمیشہ اپنے رفقاء کو سب سے پہلے ہمیں نصیحت کی ہے اور آئندہ بھی جب کبھی موقع ملے گا اسی کی نصیحت کرتا رہوں گا۔ کیونکہ یہ وہ چیز ہے جس کو ہر دوسری چیز پر مقدم ہی ہونا چاہیے۔ عقیدے میں اللہ پر ایمان مقدم ہے۔ عبادت میں

اللہ سے دل کا گاؤ مقدم ہے۔ اخلاق میں اللہ کی خیت مقدم ہے۔ معاملات میں اللہ کی رضا کی طلب مقدم ہے۔ اور فی الجملہ ہماری زندگی ہی کی درستی کا انحصار اس پر ہے کہ ہماری دوز دھوپ اور سعی و جهد میں رضاۓ الہی کی مقصودیت ہر دوسری غرض پر مقدم ہو۔ پھر خصوصیت کے ساتھ یہ کام جس کے لیے ہم ایک جماعت کی صورت میں اٹھے ہیں، یہ تو سراسر تعلق باللہ ہی کے مل پر چل سکتا ہے۔ یہ اتنا ہی مضبوط ہو گا جتنا اللہ کے ساتھ ہمارا تعلق مضبوط ہو گا، اور یہ اتنا ہی کمزور ہو گا جتنا خدا نخواستہ اللہ کے ساتھ ہمارا تعلق کمزور ہو گا۔

ظاہر بات ہے کہ آدمی جو کام بھی کرنے اٹھتا ہے، خواہ وہ دنیا کا کام ہو یا دین کا، اس کی اصل محرک وہ غرض ہوتی ہے جس کی خاطر وہ کام کرنے اٹھا ہے اور اس میں سرگرمی اسی وقت پیدا ہوتی ہے جب کہ اس غرض کے ساتھ آدمی کی دلچسپی میں گہرائی اور گرجوشی ہو۔ نفس کے لیے کام کرنے والا خود غرضی کے بغیر نفس پرستی نہیں کر سکتا، اور نفس کی محبت میں جتنی شدت ہوتی ہے، اتنی ہی سرگرمی کے ساتھ وہ اس کی خدمت بجا لاتا ہے۔ اولاد کے لیے کام کرنے والا اولاد کی محبت میں دیوانہ ہوتا ہے تب ہی وہ اپنے عیش و آرام کو اولاد کی بھلائی پر قربان کرتا ہے اور اپنی دنیا ہیں اپنی عاقبت تک اس غرض کے لیے خطرے میں ڈال دیتا ہے کہ اس کے بچے زیادہ سے زیادہ خوش حال ہوں۔ قوم یا وطن کے لیے کام کرنے والا ملک و قوم کے عشق میں گرفتار ہوتا ہے تب ہی وہ قوم و ملک کی آزادی، حفاظت اور برتری کی فکر میں مالی نقصان اٹھاتا ہے، قید و بند کی سختیاں جھیلتا ہے، شب دروز کی محنتیں صرف کرتا ہے، اور جان تک قربان کر دیتا ہے۔ اب اگر ہم یہ کام نہ اپنے نفس کے لیے کر بے ہیں، نہ

کوئی خاندانی غرض اس کی محرك ہے، نہ کوئی ملکی و قومی مفاد اس میں ہمارے پیش نظر ہے، بلکہ صرف ایک اللہ کو راضی کرنا ہمیں مطلوب ہے اور اسی کا کام سمجھ کر ہم نے اسے اختیار کیا ہے، تو آپ خود سمجھ سکتے ہیں کہ جب تک اللہ تعالیٰ سے ہمارا تعلق گہر اور مضبوط نہ ہو یہ کام بھی نہیں چل سکتا، اور اس میں سرگزی آنکتی ہے تو اسی وقت جب کہ ہماری ساری غبیثیں اعلاءے کلمۃ اللہ کی سعی میں مرکوز ہو جائیں۔ اس کام میں جو لوگ شریک ہوں ان کے لیے صرف اتنی بات کافی نہیں ہے کہ ان کا تعلق اللہ سے بھی ہو، بلکہ ان کا تعلق اللہ سے ہی ہونا چاہیے۔ اسے تعلقات میں سے ایک تعلق نہیں، بلکہ ایک ہی اصلی اور حقیقی تعلق ہونا چاہیے اور انہیں ہر وقت یہ فکر دامنگیر ہونی چاہیے کہ اللہ سے ان کا تعلق کھٹے نہیں بلکہ روز بروز زیادہ بڑھتا اور گہر اہوتا چلا جائے۔

اس معاملہ میں ہمارے درمیان دوراں میں نہیں ہیں کہ تعلق باللہ ہی ہمارے اس کام کی جان ہے۔ جماعت کا کوئی رفیق، الحمد للہ کہ اس کی اہمیت کے احساس نے غافل نہیں ہے۔ البتہ جو سوالات اکثر لوگوں کو پریشان رکھتے ہیں وہ یہ ہیں کہ تعلق باللہ سے ٹھیک مراد کیا ہے؟ اس کو پیدا کرنے اور بڑھانے کا طریقہ کیا ہے؟ اور آخر کس طرح یہ معلوم کریں کہ ہمارا تعلق واقعی اللہ سے ہے یا نہیں، اور ہے تو کتنا ہے؟ ان سوالات کا کوئی واضح جواب معلوم نہ ہونے کی وجہ سے میں نے اکثر یہ محسوس کیا ہے کہ لوگ گویا اپنے آپ کو ایک بنیان صحرائیں پار ہے ہیں جہاں کچھ پتے نہیں چلتا کہ ان کی منزل مقصود ٹھیک کس سمت میں ہے اور کوئی اندازہ نہیں ہوتا کہ انہوں نے کتنا راست طے کیا اور اب کس مرحلے میں ہیں اور آگے کتنے مرحلے باقی ہیں۔ اسی وجہ سے با اوقات ہمارا کوئی رفیق مجہم تصورات میں گم ہونے لگتا ہے، کوئی ایسے طریقوں کی طرف

مال کہ جاتا ہے جو مصلحتی المقصود نہیں ہیں، کسی کے لیے مقصود سے قریب کا تعلق اور دور کا تعلق رکھنے والی چیزوں میں امتیاز کرنا مشکل ہو رہا ہے، اور کسی پر محنت کا عالم طاری ہے۔ اس لیے آج میں صرف تعلق باللہ کی نصیحت ہی پر اکتفا نہ کروں گا بلکہ اپنے علم کی حد تک ان سوالات کا بھی ایک واضح جواب دینے کی کوشش کروں گا۔

### تعلق باللہ کے معنی:

تعلق باللہ سے مراد جیسا کہ قرآن مجید میں بتایا گیا ہے یہ ہے کہ آدمی کا جینا اور مرنا اور اس کی عبادتیں اور قربانیاں سب کی سب اللہ کے لیے ہوں۔

إِنَّ صَلَوةَ وَنُسُكَنِ وَمَحْيَايَ وَمَمَاتَنِ لِلَّهِ رَبِّ الْعَالَمِينَ.

(انعام: ۱۶۲)

”میری نماز“ میرے تمام مرام عبودیت، ”میرا جینا اور میرا مرنا“ سب کچھ اللہ رب العالمین کے لیے ہے۔ اور وہ پوری طرح یکسو ہو کر، اپنے دین کو بالکل اللہ کے لیے خالص کر کے اس کی بندگی کرے:

وَمَا أُمِرْتُ إِلَّا لِيَعْبُدُوا إِلَهًا مُخْلِصِينَ لَهُ الدِّينُ حُكْمَاءٌ.

(آلہ بنی: ۵)

”انہیں نہیں حکم دیا گیا مگر یہ کہ اللہ کی بندگی کریں اس کے لیے دین خالص کر کے۔“

نبی صلی اللہ علیہ وسلم نے مختلف مواقع پر اپنے ارشادات میں اس تعلق کی

اسی تشریح فرمادی ہے کہ اس کے مفہوم و معنیں کوئی ابھام باقی نہیں رہا ہے۔ حضورؐ کے بیانات کا تبیغ کرنے سے معلوم ہوتا ہے کہ تعلق بالله کے معنی ہیں:

### خَلْقِيَّةُ اللَّهِ فِي السِّرِّ وَالْعَلَالِيَّةُ.

”کھلے اور چھپے ہر کام میں اللہ کا خوف محسوس کرتا۔“

اور یہ کہ آن تَكُونَ بِمَا فِي يَدِيَ اللَّهِ أَوْ تَقْبِيلَ بِمَا فِي يَدِنِيَّكَ

”اپنے ذرائع وسائل کی بہ نسبت تیرا بھروسہ اللہ کی قدرت پر

زیادہ ہو۔“

اور یہ کہ مَنْ التَّمَسَ رِضَى اللَّهِ بِسَخْطِ النَّاسِ۔

”آدمی اللہ کو راضی کرنے کے لیے لوگوں کو ناراض کر لے۔“

پھر جب تعلق بڑھتے بڑھتے اس حد تک پہنچ جائے کہ آدمی کی محبت اور دشمنی اور اس کا دینا اور وکنا جو کچھ بھی ہو اللہ کے لیے اور اللہ کی خاطر ہو اور نفسانی رغبت و نفرت کی لاگ اس کے ساتھ گلی نہ رہے تو اس کے معنی یہ ہیں کہ اس نے تعلق بالله کی تکمیل کر لی:

مَنْ أَحَبَّ لِلَّهِ وَأَبْغَضَ لِلَّهِ وَأَعْطَى لِلَّهِ وَمَنَعَ لِلَّهِ فَقَدْ

اسْتَكْمَلَ الْإِيمَانَ.

”جس نے اللہ کے لیے دوستی کی، اور اللہ کے لیے دشمنی کی، اور اللہ

کے لیے دیا اور اللہ کے لیے روک رکھا، اس نے اپنے ایمان کو کمل

کر لیا۔“

پھر یہ جو آپ ہر روز رات کو اپنی دعائے قوت میں پڑھتے ہیں، اس کا لفظ لفظ اس تعلق کی نشان دہی کرتا ہے جو آپ کا اللہ کے ساتھ ہونا چاہیے۔ اس کے الفاظ پر غور کیجئے اور دیکھتے جائیے کہ آپ ہر رات اپنے اللہ کے ساتھ اس قسم کا تعلق رکھنے کا اقرار کیا کرتے ہیں:

اللَّهُمَّ إِنَا نَسْتَعِينُكَ وَنَسْتَهْدِيْكَ وَنَسْتَغْفِرُكَ  
وَنُؤْمِنُ بِكَ وَنَتَوَكَّلُ عَلَيْكَ وَنُتَبَّعُ عَلَيْكَ الْخَيْرَ  
كُلَّهُ. نَسْبُكْرُكَ وَلَا نُكْفُرُكَ وَنَخْلُعُ وَنَتَرُكُ مَنْ  
يَنْهَاكُ طَالَّهُمَّ إِنَّا كَنْعَدُ وَلَكَ نُصَلِّي وَنَسْجُدُ  
وَإِلَيْكَ نَسْعَى وَنَحْفَدُ وَنَرْجُوا رَحْمَتَكَ وَنَخْشِي  
عَذَابَكَ إِنَّ عَذَابَكَ الْجِدُّ بِالْكُفَّارِ مُلْحِقٌ.

”خدایا، ہم تمھ سے مدد مانگتے ہیں، تمھ سے رہنمائی طلب کرتے ہیں، تمھ سے معافی چاہتے ہیں، تمھ پر ایمان لاتے ہیں، تیرے ہی اوپر بھروسہ رکھتے ہیں، اور ساری تعریفیں تیرے ہی لیے مخصوص کرتے ہیں۔ ہم تیرے شکر گزار ہیں، کفر ان رحمت کرنے والے نہیں ہیں۔ ہم ہر اس شخص کو چھوڑ دیں گے جو تیری نافرمانی کرے۔ خدا یا ہم تیری ہی بندگی کرتے ہیں، تیرے ہی لیے نماز پڑھتے اور بجدہ کرتے ہیں اور ہماری ساری۔ وہ دھوپ تیری طرف ہی ہے۔ ہم تیری رحمت کے امیدوار ہیں اور تیرے عذاب سے

ذرتے ہیں، یقیناً تیراخت عذاب ان لوگوں کو پہنچنے والا ہے جو  
کافر ہیں۔“

پھر اسی تعلق باللہ کی تصویر اس دعائیں پائی جاتی ہے جو نبی صلی اللہ علیہ وسلم  
رات کو تہجد کے لیے اٹھتے وقت پڑھا کرتے تھے۔ اس میں آپ اللہ کو خطاب کر کے  
عرض کرتے ہیں:

اللَّهُمَّ لَكَ أَسْلَمْتُ وَبِكَ افْتَ وَعْلَيْكَ تَوَكَّلْتُ  
وَإِلَيْكَ أَنْبَثُ وَبِكَ خَاصَّمْتُ وَإِلَيْكَ حَاكَمْتُ.

”خدایا! میں تیرا ہی مطیع فرمان ہوا اور تھجھی پر ایمان لا یا اور تیرے  
ہی اوپر میں نے بھروسہ کیا اور تیری ہی طرف میں نے رجوع کیا،  
اور تیری ہی وجہ سے میڑا اور تیرے ہی حضور اپنا مقدمہ لا یا۔“

### تعلق باللہ پڑھانے کا طریقہ:

یہ ہے ٹھیک نوعیت اس تعلق کی جو ایک مومن کو اللہ سے ہونا چاہیے۔ اب  
دیکھنا چاہیے کہ اس تعلق کو پیدا کرنے اور پڑھانے کا طریقہ کیا ہے۔

اس کو پیدا کرنے کی صورت صرف ایک ہے، اور وہ یہ کہ آدمی پچے دل سے  
اللہ وحدہ لا شریک کو اپنا اور ساری کائنات کا مالک، معبود اور حاکم تسلیم کرے۔ الہیت  
کی تمام صفات اور حقوق اور اختیارات کو اللہ کے لیے مخصوص مان لے اور اپنے قلب کو  
شرک کے ہرشابے سے پاک کر دے۔ یہ کام جب آدمی کر لیتا ہے تو اللہ سے اس کا  
تعلق قائم ہو جاتا ہے۔

رہاں تعلق کا نشوونما، تو وہ دو طریقوں پر مختصر ہے۔ ایک فکروں ہم کا طریقہ، اور دوسرا عمل کا طریقہ۔

فکروں ہم کے طریقے سے اللہ کے ساتھ تعلق بڑھانے کی صورت یہ ہے کہ آپ قرآن مجید اور احادیث صحیح کی مدد سے ان نسبتوں کو تفصیل کے ساتھ اور زیادہ سے زیادہ وضاحت کے ساتھ بھیجیں جو آپ کے اور خدا کے درمیان فطرہ ہیں اور بالفعل ہوئی چاہیں۔ ان نسبتوں کا ٹھیک ٹھیک احساس و ادراک اور ذہن میں ان کا استحضار صرف اسی طریقے سے ممکن ہے کہ آپ قرآن اور حدیث کو سمجھ کر پڑھیں، اور بار بار اس مطالعے کی تکرار کرتے رہیں، اور ان کی روشنی میں جو جو نسبتوں آپ کے اور خدا کے درمیان معلوم ہوں ان پر غور و فکر کر کے اور اپنی حالت کا جائزہ لے کر دیکھتے رہیں کہ ان میں سے کس کس نسبت کو آپ نے بالفعل قائم کر رکھا ہے، کہاں تک اس کے تفاسی آپ پورے کر رہے ہیں، اور کس کس پہلو میں کیا کمی آپ محسوس کرتے ہیں۔ یہ احساس اور یہ استحضار جتنا بڑھے گا، انشاء اللہ اسی تناسب کے ساتھ اللہ سے آپ کا تعلق بھی بڑھ جائے گا۔

مثال کے طور پر ایک نسبت آپ کے اور اللہ تعالیٰ کے درمیان یہ ہے کہ آپ عبد ہیں اور وہ آپ کا معبد ہے۔ دوسری نسبت یہ ہے کہ آپ زمین پر اس کے خلیفہ ہیں اور اس نے اپنی بے شمار امانتیں آپ کے سپرد کر رکھی ہیں۔ تیسرا نسبت یہ ہے کہ آپ ایمان لا کر اس کے ساتھ ایک بیع کا معہادہ طے کر چکے ہیں جس کے مطابق آپ نے اپنی جان و مال اس کے ہاتھ پنچی ہے، اور اس نے جنت کے وعدے پر خریدی ہے۔ چوتھی نسبت آپ کے اور اس کے درمیان یہ ہے کہ آپ اس کے سامنے

جواب دہ ہیں اور وہ آپ کا حساب صرف آپ کے ظاہری کے لحاظ سے لینے والانہیں ہے بلکہ آپ کی جملہ حرکات و مکنات، بلکہ آپ کی نیتوں اور ارادوں تک کاریکارڈ اس کے پاس محفوظ ہو رہا ہے۔ غرض یہ اور دوسری بہت سی نسبتیں ایسی ہیں جو آپ کے اور اللہ تعالیٰ کے درمیان موجود ہیں۔ بس انہی نسبتوں کو سمجھئے، محسوس کرنے، یاد رکھنے اور ان کے قاضی پورے کرنے پر اللہ کے ساتھ آپ کے تعلق کا بڑھنا اور قریب تر ہونا موقوف ہے۔ آپ جس قدر ان سے غافل ہوں گے اللہ سے آپ کا تعلق اتنا ہی کمزور ہو گا اور جس قدر زیادہ ان سے خبردار اور ان کی طرف متوجہ رہیں گے اسی قدر آپ کا تعلق گہر اور مضبوط ہو گا۔

لیکن یہ فکری طریقہ اس وقت تک نتیجہ نہیں ہو سکتا، بلکہ زیادہ درستک نہیں بھی نہیں جاسکتا جب تک کوئی طریقے سے اس کو مددا و رتوت نہ پہنچائی جائے۔ اور وہ عملی طریقہ ہے احکام الہی کی ملخصانہ اطاعت، اور ہر اس کام میں جان لڑا کر وڑھوپ کرنا جس کے متعلق آدمی کو معلوم ہو جائے کہ اس میں اللہ کی رضا ہے۔ احکام الہی کی ملخصانہ اطاعت کا مطلب یہ ہے کہ جن کاموں کا اللہ نے حکم دیا ہے ان کو بادل نخواست نہیں بلکہ اپنے دل کی رغبت اور شوق کے ساتھ خفیہ اور علائیہ انعام دیں اور اس میں کسی دنیوی غرض کو نہیں بلکہ صرف اللہ کی خوشنودی کو ملحوظ خاطر رکھیں۔ اور جن کاموں سے اللہ نے روکا ہے ان سے قلبی نفرت و کراہت کے ساتھ خفیہ اور علائیہ پر ہیز کریں۔ اور اس پر ہیز کا محرك کوئی دنیوی نقصان کا خوف نہیں بلکہ اللہ کے غضب کا خوف ہو۔ یہ طرز عمل آپ کو تقویٰ کے مقام پر پہنچا دے گا۔ اور اس کے بعد دوسرے طرز عمل آپ کو احسان کی منزل پر پہنچائے گا، یعنی یہ کہ آپ دنیا میں ہر اس بھلائی کو فروغ دینے کی

کوشش کریں جسے اللہ پسند فرماتا ہے، اور ہر اس برائی کو دبانے کی کوشش کریں جسے اللہ ناپسند فرماتا ہے، اور اس کوشش میں جان، مال، وقت، محنت، اور دل و دماغ کی قابلیت، غرض کسی پیزیر کے قربان کرنے میں بھی بخل سے کام نہ لیں۔ پھر اس راہ میں جو قربانی بھی آپ کریں اس پر کوئی فخر آپ کے دل میں پیدا نہ ہونہ یہ خیال بھی آپ کے دل میں آئے کہ آپ نے کسی پر احسان کیا ہے، بلکہ بڑی سے بڑی قربانی کر کے بھی آپ یہی سمجھتے رہیں کہ آپ کے خالق کا جو حق آپ پر تھا وہ پھر بھی انہیں ہو سکا ہے۔

### تعلق باللہ کی افزائش کے وسائل:

اس طرز عمل کو اختیار کرنا درحقیقت کوئی آسان کام نہیں ہے۔ یہ ایک نہایت دشوار گزار گھٹائی ہے جس پر چڑھنے کے لیے بڑی طاقت درکار ہے اور یہ طاقت جن تدبیروں سے آدمی کے اندر پیدا ہو سکتی ہے وہ یہ ہیں:

۱۔ نماز: نہ صرف فرض اور سنت بلکہ حسب استطاعت نوافل بھی۔ مگر یاد رکھیے کہ نوافل زیادہ سے زیادہ اخقاء کے ساتھ پڑھنے چاہئیں تا کہ اللہ سے آپ کا ذاتی تعلق نشوونما پائے اور اخلاص کی صفت آپ میں پیدا ہو۔۔۔۔۔ نفل خوانی کا اور خصوصاً تجدی خوانی کا اظہار بسا اوقات ایک خطرناک قسم کاریا اور کبر انسان میں پیدا کر دیتا ہے جو نفسِ مومن کے لیے سخت مہلک ہے۔ اور یہی نقصانات دوسرے نوافل اور صدقات اور اذکار کے اظہار و اعلان میں بھی پائے جاتے ہیں۔

۲۔ ذکر الہی: جو زندگی کے تمام احوال میں جاری رہنا چاہیے۔ اس کے وہ طریقے صحیح نہیں ہیں جو بعد کے ادوار میں صوفیاء کے مختلف گروہوں نے خود ایجاد کیے یادوں سے لیے، بلکہ بہترین اور صحیح ترین طریقہ وہ ہے جو نبی صلی اللہ علیہ وسلم

نے اختیار فرمایا اور صحابہ کرام کو سکھایا۔ آپ حضورؐ کے تعلیم کردہ انکار اور دعاوں میں سے جس قدر بھی یاد کر سکیں یاد کر لیں۔ مگر الفاظ کے ساتھ ان کے معانی بھی ذہن نشین کیجئے، اور معانی کے استحضار کے ساتھ ان کو وقار فتوح قاپڑتے رہا کیجئے۔ یہ اللہ کی یادِ تازہ رکھنے اور اللہ کی طرف دل کی توجہ مرکوز رکھنے کا ایک نہایت موثر ذریعہ ہے۔

۳۔ روزہ: نہ صرف فرض، بلکہ نفل بھی۔ نفل روزوں کی بہترین اور معتدل ترین صورت یہ ہے کہ ہر ہفتے تین دن کے روزوں کا التزام کر لیا جائے، اور ان ایام میں خاص طور پر تقویٰ کی اس کیفیت کو حاصل کرنے کی کوشش کی جائے جسے قرآن مجید روزے کی اصل خاصیت بتاتا ہے۔

۴۔ انفاق فی سبیل اللہ: نہ صرف فرض، بلکہ نفل بھی، جہاں تک آدمی کی استطاعت ہو۔ اس معاملہ میں یہ بات اچھی طرح سمجھ لجھے کہ اصل چیزوں مال کی وہ مقدار نہیں ہے جو آپ خدا کی راہ میں صرف کرتے ہیں، بلکہ اصل چیزوں قربانی ہے جو اللہ کی خاطر آپ نے کی ہو۔ ایک غریب آدمی اگر اپنا پیٹ کاٹ کر خدا کی راہ میں ایک پیسہ صرف کرے تو وہ اللہ کے ہاں اس ایک ہزار روپیہ سے زیادہ قیمتی ہے جو کسی دولت مند نے اپنی آسانشوں کا دسوال یا میسوال حصہ قربان کر کے دیا ہو۔ اس کے ساتھ یہ بھی آپ کو معلوم ہوتا چاہیے کہ صدقہ ان اہم ترین ذرائع میں سے ہے جو ترکیب نفل کے لیے اللہ اور اس کے رسول نے بتائے ہیں۔ آپ اس کے اثرات کا تجربہ کر کے اس طرح دیکھ سکتے ہیں کہ ایک دفعہ اگر آپ سے کوئی لغزش سرزد ہو جائے تو آپ صرف نادم ہونے اور توبہ کر لینے پر اکتفا کریں۔ اور دوسرا مرتبہ اگر کسی لغزش کا صدور ہو تو آپ توبہ کے ساتھ خدا کی راہ میں کچھ صدقہ بھی کریں۔ دونوں حالتوں کا موازنہ

کر کے آپ خود اندازہ کر لیں گے کہ تو بہ کے ساتھ صدقہ آدمی کے نفس کو زیادہ پاک اور برے میلانات کے مقابلے کے لیے زیادہ مستعد کرتا ہے۔

یہ وہ سیدھا سادھا سلوك ہے جو قرآن اور سنت نے ہمیں بتایا ہے۔ اس پر اگر آپ عمل کریں تو ریاضتوں اور مجابرتوں اور مرافقوں کے بغیر ہی آپ اپنے گھروں میں اپنے بال بچوں کے درمیان رہتے ہوئے اور اپنے سارے دنیوی کاروبار انجام دیتے ہوئے اپنے خدا سے تعلق بڑھا سکتے ہیں۔

### تعلق باللہ کونا پنے کا پیمانہ:

اس کے بعد یہ سوال باقی رہ جاتا ہے کہ ہم کیوں کریں کہ معلوم کریں کہ اللہ کے ساتھ ہمارا تعلق کتنا ہے، اور ہمیں کیسے پتہ چلے کہ وہ بڑھ رہا ہے یا گھٹ رہا ہے؟ میں کہتا ہوں کہ اسے معلوم کرنے کے لیے آپ کو خواب کی بشارتوں اور کشف و کرامت کے ظہور، اور اندر ہیری کو ٹھڑی میں انوار کے مشاہدے کا انتظار کرنے کی کوئی حاجت نہیں ہے۔ اس تعلق کو نانے کا پیمانہ تو اللہ تعالیٰ نے ہر انسان کے قلب ہی میں رکھ دیا ہے۔ آپ بیداری کی حالت میں اور دن کی روشنی میں ہر وقت اس کو ناپ کر دیکھ سکتے ہیں۔ اپنی زندگی کا، اپنے اوقات کا، اپنی مسائی کا اور اپنے جذبات کا جائزہ لیجئے۔ اپنا حساب آپ لے کر دیکھئے کہ ایمان لا کر اللہ سے بعث کا جو معاہدہ آپ کر چکے ہیں اسے آپ کہاں تک نباہ رہے ہیں؟ آپ کے اوقات اور نخنوں اور قابلیتوں اور اموال کا کتنا حصہ خدا کے کام میں جا رہا ہے اور کتنا دوسرا کاموں میں؟ آپ کے اپنے مفاد اور جذبات پر چوت پڑے تو آپ کے غصے اور بے گلی کا کیا حال ہوتا ہے اور جب خدا کے مقابلے میں بغاوت ہو رہی ہو تو اسے دیکھ کر آپ کے دل کی کڑھن اور آپ کے

غضب اور بے چینی کی کیا کیفیت رہتی ہے؟ یہ اور دوسرے بہت سے سوالات ہیں جو آپ خود اپنے نفس سے کر سکتے ہیں۔ اور اس کا جواب لے کر ہر روز معلوم کر سکتے ہیں کہ اللہ سے آپ کا کوئی تعلق ہے یا نہیں، اور ہے تو کتنا ہے، اور اس میں کی ہور ہی ہے یا اضافہ ہو رہا ہے۔ رہیں بشارتیں اور کشوف و کرامات اور انوار و جلیات تو آپ ان کے اکتاب کی فکر میں نہ پڑیں۔ کچی بات یہ ہے کہ اس مادی دنیا کے دھوکا دینے والے مظاہر میں تو حیدر کی حقیقت کو پایینے سے بڑا کوئی کشف نہیں ہے۔ شیطان اور اس کی ذریت کے دلائے ہوئے ڈراووں اور لاچوں کے مقابلے میں راہ راست پر قائم رہنے سے بڑی کوئی کرامت نہیں ہے۔ کفر و فتن اور ضلالت کے اندر ہیروں میں حق کی روشنی دیکھنے اور اس کا اتباع کرنے سے بڑا کوئی مشاہدہ انوار نہیں ہے۔ اور مومن کو اگر کوئی سب سے بڑی بشارت مل سکتی ہے تو وہ اللہ کو رب مان کر اس پر جم جانے اور ثابت قدی کے ساتھ اس پر چلنے سے ملتی ہے:

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَنَزَّلَ عَلَيْهِمْ

الْمَلِئَكَةُ أَلَا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي

كُنْتُمْ تُوعَدُونَ ۝ (خم السجدة: ۳۰)

”جن لوگوں نے کہا کہ اللہ ہمارا رب ہے اور پھر وہ اس پر ثابت قدم رہے، یقیناً ان پر فرشتے نازل ہوتے ہیں اور ان سے کہتے ہیں کہ ”نہ ڈرد نہ غم کرو، اور خوش ہو جاؤ اس جنت کی بشارت سے جس کام تھے وعدہ کیا گیا ہے۔“

## ترجیح آخرت

تعلق بالله کے بعد دوسری چیز جس کی میں آپ کو نصیحت کرتا ہوں وہ یہ ہے کہ ہر حال میں دنیا پر آخرت کو ترجیح دیجئے اور اپنے ہر کام میں آخرت کی فوز و فلاح کو مقصود بنائیے۔

قرآن مجید ہمیں بتاتا ہے کہ دلگی اور ابدی زندگی کا مقام آخرت ہے، اور دنیا کی اس عارضی قیام گاہ میں ہم صرف اس امتحان کے لیے بھیج گئے ہیں کہ خدا کے دیے ہوئے تھوڑے سے سرو سامان، تھوڑے سے اختیارات، اور گئے چنے اوقات و موقع میں کام کر کے ہم میں سے کون اپنے آپ کو خدا کی جنت کا مستقل آبادگار بننے کے لیے موزوں ثابت کرتا ہے۔ یہاں جس چیز کا امتحان ہم سے لیا جا رہا ہے وہ یہ نہیں ہے کہ ہم صنعتیں اور تجارتیں اور کھیلیاں اور سلطنتیں چلانے میں کیا کمالات دکھاتے ہیں، اور عمارتیں اور سڑکیں کیسی اچھی بناتے ہیں، اور ایک شاندار تمدن پیدا کرنے میں کتنی کامیابی حاصل کرتے ہیں۔ بلکہ سارا امتحان صرف اس امر کا ہے کہ ہم خدا کی دی ہوئی امانتوں میں خدا کی خلافت کا حق ادا کرنے کی کتنی قابلیت رکھتے ہیں، باقی اور خود غتار بن کر رہتے ہیں یا مطیع و فرماں بردار بن کر؟ خدا کی زمین پر خدا کی مرضی پوری کرتے ہیں یا اپنے نفس اور ارباب من دون اللہ کی؟ اور خدا کی دنیا کو خدائی معیار کے مطابق سنوارنے کی کوشش کرتے ہیں یا بگاڑنے کی؟ اور خدا کی خاطر شیطانی قوتوں سے کش کش اور مقابلہ کرتے ہیں یا ان کے آگے پر ڈال دیتے ہیں؟ جنت میں آدم و حوا علیہما السلام کا جو پہلا امتحان ہوا تھا وہ دراصل اسی امر میں تھا، اور آخرت میں جنت کی مستقل آبادی کے لیے نئی نوع انسان کے افراد کا جو انتخاب ہو گا وہ بھی

اسی فیملے کن سوال پر ہو گا۔ پس کامیابی و ناکامی کا اصل معیار یہ نہیں ہے کہ امتحان دینے کے دوران میں کس نے تخت شاہی پر بیٹھ کر امتحان دیا اور کس نے تختدار پر۔ اور کس کی آزمائش ایک سلطنت عظیم دے کر کی گئی اور کسے ایک جھوپڑی میں آزمایا گیا۔ امتحان گاہ کے نیو قی اور عارضی حالات اگر اچھے ہوں تو یہ فوز و فلاح کی دلیل نہیں، اور برے ہوں تو یہ خائب و خاسر رہ جانے کے ہم متین نہیں۔ اصل کامیابی جس پر نہیں اپنی نگاہ جانے رکھنی چاہیے یہ ہے کہ دنیا کی اس امتحان گاہ میں جس جگہ بھی ہم بھائے گئے ہوں اور جو کچھ بھی دے کر تمیں آزمایا گیا ہواں میں ہم اپنے آپ کو خدا کا وفادار بندہ اور اس کی مرضات کا تجھ ثابت کریں تاکہ آخرت میں ہم کو وہ پوزیشن ملے جو خدا نے اپنے وفادار بندوں کے لیے رکھی ہے۔

حضرات، یہ ہے اصل حقیقت۔ مگر یہ ایسی حقیقت ہے جسے محض ایک دفعہ سمجھ لینا اور مان جانا کافی نہیں ہے بلکہ اسے ہر وقت ذہن میں تازہ رکھنے کی خت کوشش کرنی پڑتی ہے، ورنہ ہر وقت اس کا امکان رہتا ہے کہ ہم آخرت کے مفکرہ ہونے کے باوجود دنیا میں اس طریقے پر کام کرنے لگیں جو آخرت کو بھول کر دنیا کو مقصود بنا کر کام کرنے والوں کا طریقہ ہے۔ اس کی وجہ یہ ہے کہ آخرت ایک غیر محسوس چیز ہے جو مر نے کے بعد سامنے آنے والی ہے۔ اس دنیا میں ہم اس کا اور اس کے اچھے برے نتائج کا ادراک صرف ڈھنی توجہ ہی سے کر سکتے ہیں۔ اس کے بر عکس دنیا ایک محسوس چیز ہے جو اپنی تکھیاں اور شیر بیناں ہر وقت ہمیں چکھاتی رہتی ہے، اور جس کے اچھے اور برے نتائج ہر آن ہمارے سامنے آ کر ہمیں یہ دھوکا دیتے رہتے ہیں کہ اصل نتائج بس بھی ہیں۔ آخرت مگرے تو اس کی تھوڑی بہت تیزی ہمیں صرف ایک

دل کے چھپے ہوئے ضمیر میں محسوس ہوتی ہے، بشرطیکہ وہ زندہ ہو۔ مگر دنیا بگڑے تو اس کی چیزیں ہمارا رونکھارا و نکھارا جھوسیں کرتا ہے اور ہمارے بال پنجے عزیز واقارب، دوست آشنا اور سو سائیٰ کے عام لوگ، سب مل جل کر اسے جھوس کرتے اور کرتے ہیں۔ اسی طرح آخرت سنوارے تو اس کی کوئی تختذک ہمیں ایک گوشہ دل کے سوا کہیں جھوس نہیں ہوتی، اور وہاں بھی صرف اس صورت میں جھوس ہوتی ہے جب کہ غفلت نے دل کے اس گوشے کو نہ کر دیا ہو۔ مگر اپنی دنیا کا سنوار ہمارے پورے وجود کے لیے لذت بن جاتا ہے، ہمارے تمام حواس اس کو جھوس کرتے ہیں اور ہمارا سارا ماحدل اس کے احساس میں شرکیک ہو جاتا ہے۔ یہی وجہ ہے کہ آخرت کو بطور ایک عقیدے کے مان لینا چاہیے، بہت مشکل نہ ہو، مگر اسے انداز فکر اور اخلاق و اعمال کے پورے نظام کی بنیاد بنا کر زندگی بھر کام کرنا سخت مشکل ہے۔ اور دنیا کو زبان سے یقین کہ دنیا چاہیے کتنا ہی آسان ہو، مگر دل سے اس کی محبوبیت اور خیال سے اس کی مطلوبیت کو نکال پھینکنا آسان کام نہیں ہے۔ یہ کیفیت بڑی کوشش سے حاصل ہوتی ہے اور یہم کوشش کرتے رہنے سے قائم رہ سکتی ہے۔

### فلک آخرت کی تربیت کے ذرائع:

آپ پوچھیں گے کہ یہ کوشش ہم کیسے کریں اور کن چیزوں سے اس میں مدد لیں؟ میں عرض کروں گا کہ اس کے بھی دو طریقے ہیں۔ ایک فکری طریقہ، اور دوسرا عملی طریقہ۔

فکری طریقہ یہ ہے کہ آپ صرف امنثِ بالِ یوم الآخر کہ دینے پر اکتفا نہ کریں، بلکہ قرآن کو سمجھ کر پڑھنے کی عادت ڈالیں جس سے رفتہ رفتہ آپ کو

آخرت کا عالم دنیا کے اس پر道ے کے پیچھے یقین کی آنکھوں سے نظر آنے لگے گا۔ قرآن کا شاید کوئی ایک صفحہ بھی ایسا نہیں ہے جس میں کسی نہ کسی ڈھنگ سے آخرت کا ذکر نہ کیا گیا ہو۔ جگہ جگہ آپ کو اس میں عالم آخرت کا نقشہ ایسی تفصیل کے ساتھ ملے گا کہ جیسے کوئی دہاں کا آنکھوں دیکھا حال بیان کر رہا ہو۔ بلکہ بہت سے مقامات پر یہ نقشہ کشی ایسے عجیب طریقے سے کی گئی ہے کہ پڑھنے والا قھوڑی دیر کے لیے اپنے آپ کو دہاں پہنچا ہوا محسوس کرنے لگتا ہے اور بُس اتنی سرسرہ جاتی ہے کہ اس مادی دنیا کا دھنڈلا سارا پردہ ذرا سامنے سے ہٹ جائے تو آدمی آنکھوں سے وہ سب کچھ دیکھ لے جو الفاظ میں بیان کیا جا رہا ہے۔ پس قرآن کو بالاتر امام سمجھ کر پڑھتے رہنے سے بتدریج آدمی کو یہ کیفیت حاصل ہو سکتی ہے کہ اس کے ذہن پر آخرت کا خیال مسلط ہو جائے اور وہ ہر وقت یہ محسوس کرنے لگے کہ اس کی مستقل قیام گاہ موت کے بعد کا عالم ہے جس کی اسے دنیا کی اس عارضی زندگی میں تیاری کرنی ہے۔

اس ڈھنگی کیفیت کو مزید تقویت حدیث کے مطالعہ سے حاصل ہوتی ہے جس میں بار بار زندگی بعد الموت کے حالات بالکل ایک چشم دید مشاہدے کی شان سے آدمی کے سامنے آتے ہیں اور یہ بھی معلوم ہوتا ہے کہ نبی صلی اللہ علیہ وسلم اور آپؐ کے صحابہ کرامؓ میں طرح ہر وقت آخرت کے یقین سے معمور رہتے تھے۔

پھر اس کیفیت کو راجح کرنے میں مذہبیات قبور سے ملتی ہے جس کی واحد غرض نبی صلی اللہ علیہ وسلم نے یہ بتائی ہے کہ آدمی کو اپنی موت یاد رہے اور وہ دنیا کی اس متاع غرور کے ساتھ مشغول رہتے ہوئے اس بات کو نہ بھول جائے کہ آخر کار اسے جانا وہیں ہے جہاں سب گئے ہیں اور روز چلے جارہے ہیں۔ البتہ یہ خیال

رہے کہ اس غرض کے لیے وہ مزارات سب سے کم مفید ہیں جنہیں آج بڑے ہوئے لوگوں نے حاجت روائی و مشکل کشائی کے مرائزہ بنا رکھا ہے۔ ان کے بجائے آپ گور غربیاں کی زیارت کر کے زیادہ فائدہ اٹھاسکتے ہیں، یا پھر بادشاہوں کے ان عالی شان مقبروں کو دیکھ کر جن کے آس پاس کہیں کوئی حاجب و دربان ادب قاعدے سکھانے والا نہیں ہے۔

اس کے بعد عملی طریقے کو بیجھے۔ آپ کو دنیا میں رہتے ہوئے اپنی گھر بیلو زندگی میں، اپنے محلے اور اپنی برادری کی زندگی میں، اپنے حلقہ احباب اور حلقہ تعارف میں، اپنے شہر اور اپنے ملک کے معاملات میں، اپنے لین دین اور اپنی معاش کے کاموں میں، غرض ہر طرف ہر آن قدم قدماً پر ایسے دورا ہے ملتے ہیں جن میں سے ایک راستے کی طرف جانا ایمان بالآخرۃ کا تقاضا ہوتا ہے اور دوسرے کو اختیار کرنا دنیا پرستی کا تقاضا۔ ایسے ہر موقع پر پوری کوشش کیجئے کہ آپ کا قدم پہلے راستے ہی کی طرف بڑھے۔ اور اگر نفس کی کمزوری سے یا غفلت کی وجہ سے کبھی دوسرا راستہ پر آپ چل لٹکلے ہوں، تو ہوش آتے ہی پہلنے کی کوشش کیجئے، خواہ کتنے ہی دور پہنچ چکے ہوں۔ پھر وفات فتاہ اپنا حساب لے کر دیکھتے رہیے کہ کتنے مواقع پر دنیا آپ کو کھینچنے میں کامیاب ہوئی، اور کتنی بار آپ آخرت کی طرف کھینچنے میں کامیاب ہوئے۔ یہ جائزہ آپ کو خود ہی ناپ تول کر بتاتا ہے گا کہ آپ کے اندر فکر آخرت نے کتنا نشوونما پایا، اور ابھی کتنی کچھ کمی آپ کو پوری کرنی ہے۔ جس قدر کمی آپ خود محبوس کریں اسے خود ہی پورا کرنے کی کوشش کریں۔ یہ وہی مدد آپ کو زیادہ سے زیادہ بہم پہنچ کتی ہے تو اس طرح پہنچ سکتی ہے کہ دنیا پرست لوگوں کو چھوڑ کر ایسے صالح لوگوں سے ربط

بڑھائیں جو آپ کے علم میں دنیا پر آخرت کو ترجیح دینے والے ہوں۔ مگر یاد رکھیے کہ آج تک کوئی ذریعہ ایسا دریافت نہیں ہوا کہ جو آپ کے اندر خود آپ کی اپنی کوشش کے بغیر کسی صفت کو گھٹا سکے یا اسکی کوئی نئی صفت آپ میں پیدا کر سکے جس کا مادہ آپ کی طبیعت میں موجود نہ ہو۔

### بیجا پندار سے احتراز

تیری بات جس کی میں آپ کو تصحیح کرتا ہوں، وہ یہ ہے کہ بچھلے چند سال کی چیم کوشش سے جو کچھ بھی اصلاح آپ کی افرادی سیرت، آپ کے اجتماعی اخلاق، اور آپ کے جماعتی اطمینان میں رونما ہوئی ہے اس پر فخر کا جذبہ آپ کے دل میں ہرگز پیدا نہ ہو۔ آپ نہ فرد افراد، نہ من حیث الجماعت، بھی اس غلط فہمی میں جاتا ہوں کہ ہم اب کامل ہو گئے ہیں، جو کچھ بننا تھا بن چکے ہیں، کوئی مزید کمال مطلوب ایسا نہیں رہا ہے جو ہمیں حاصل کرنا ہو۔

مجھے اور جماعت کے دوسرے ذمہ دار لوگوں کو بسا اوقات ایک فتنے سے دوچار ہونا پڑتا ہے۔ ایک زمانے سے بکثرت لوگ جماعت اسلامی کی اور دراصل اس تحریک کی جس کے لیے یہ جماعت کام کرنے آئی ہے، قدر گھٹانے کے لیے یہ مشورہ رہے ہیں کہ یہ جماعت تو محض ایک سیاسی جماعت ہے، عام سیاسی پارٹیوں کی طرح کام کر رہی ہے، اس میں ترکیہ نفس اور روحانیت کا کہیں نام و نشان تک نہیں ہے، اس میں تعلق بالله اور فکر آخرت کا نہ دان ہے، اس کے چلانے والے خود بے ہیرے ہیں۔ نہ انہوں نے کسی سلسلہ خانقاہی سے تقویٰ اور احسان کی تربیت پائی ہے نہ ان کے رفقاء کو اس طرح کی کوئی تربیت ملنے کا امکان ہے۔ یہ باتیں اس لیے کی جاتی ہیں کہ

جماعت اسلامی کے کارکنوں میں اور اس سے دچپی رکھنے والے لوگوں میں بددلی پھیلے اور وہ پھر پٹ کر انہی آستانوں سے وابستہ ہو جائیں جہاں آج تک اسلام زیر سایہ کفر کی کسی نہ کسی جزوی خدمت ہی کو بڑی سے بڑی چیز سمجھا جاتا رہا ہے، جہاں پورے دین کو بحیثیت ایک نظام زندگی کے عام اور غالب کرنے کا تخلیل سرے سے موجود ہی نہیں رہا ہے، بلکہ جہاں یہ تخلیل اگر پیش کیا بھی گیا ہے تو ہر طرح کی تحریک ساز یوں سے اس کو ایک غیر دینی تخلیل ثابت کرنے کی کوشش کی گئی ہے اور اسے یوں مطعون کیا گیا ہے کہ گویا کفر و فرق کے مقابلے میں اسلام کو نظام غالب بنانے کی فکر سراسرا ایک دنیا پرستانہ فکر ہے۔ اس حالت میں ہم کو مجبوراً خانقاہی تربیت کیہے نفس اور اسلامی تربیت کیہے نفس کا فرق واضح کرنا پڑتا ہے، اور یہ بتانا پڑتا ہے کہ وہ حقیقی تقویٰ اور احسان کیا ہے جو اسلام میں مطلوب ہے، اور وہ نکالی تقویٰ اور احسان کیا چجز ہے جس کی تربیت ہمارے ہاں فن و دینداری کے ماہرین دیا کرتے ہیں۔ اس کے ساتھ ہمیں جماعت اسلامی کے طریق اصلاح و تربیت اور اس کے نتائج بھی کھوں کرہیاں کرنے پڑتے ہیں تاکہ ایک صحیح دینی حس رکھنے والا آدمی خود ہی محسوس کرے کہ جماعت اسلامی کا اثر قبول کرنے کے بعد ابتدائی مرحلے ہی میں انسان کے اندر تقویٰ اور احسان کی جو حقیقی کیفیت پیدا ہونے لگتی ہے وہ عمر بھر تربیت کیہے نفس کی تربیت پانے بلکہ تربیت دینے والوں میں بھی نظر نہیں آتی۔

یہ باتیں ہمیں مجبوراً اپنے مفترضین کی بے انصافیوں کی وجہ سے کہنی پڑتی ہیں۔ اپنی مدافعت کے لیے نہیں بلکہ تحریک اسلامی کو بجا نے کی خاطر کہنی پڑتی ہیں۔ لیکن انہیں کہتے وقت ہم خدا کی پناہ مانگتے ہیں کہ نہیں یہ باتیں ہمارے اندر

اور ہمارے رفیقوں کے اندر عجب و غردوں اور اپنی کاملیت کی غلط فہمی نہ پیدا کروں۔ اس لیے کہ اگر خدا نخواستہ یہ جھوٹا پندار ہمارے اندر پیدا ہو گیا تو ہم نے آج تک جو کچھ حاصل کیا ہے وہ بھی کھو ڈیتے گے۔

اس خطرے سے بچنے کے لیے میں چاہتا ہوں کہ تین حقیقتیں آپ اچھی طرح سمجھ لیں اور انہیں کبھی فراموش نہ کریں۔

پہلی بات یہ ہے کہ کمال ایک لامتناہی چیز ہے جس کی آخری حد ہماری نگاہوں سے اوچھل ہے۔ آدمی کا کام یہ ہے کہ ہم اس کی بلندیوں پر چڑھنے کی کوشش کرتا ہے اور کسی مقام پر بھی بچھن کر یہ گمان نہ کرے کہ وہ کامل ہو گیا ہے۔ جس آن کسی شخص کو یہ غلط فہمی لاحق ہوتی ہے اس کی ترقی فوراً رک جاتی ہے اور کسی نہیں جاتی الاترzel شروع ہو جاتا ہے۔ یاد رکھیے کہ بلندی پر چڑھنے کے لیے نہیں ایک بلند مقام پر ٹھیرنے کے لیے بھی ایک مسلسل جدوجہد درکار ہوتی ہے اور اس کا سلسلہ بند ہوتے ہی پتی کی کشش آدمی کو نیچے کھینچنا شروع کر دیتی ہے۔ ایک داشمن آدمی کو کبھی نیچے جھک کر نہیں دیکھنا چاہیے کہ وہ اور پرکشنا چڑھ چکا ہے۔ اسے اور دیکھنا چاہیے کہ جو بلندیاں ابھی چڑھنے کے لیے باقی ہیں وہ اس سے کس قدر دور ہیں۔

دوسری بات یہ ہے کہ اسلام نے ہمارے سامنے انسانیت کا اتنا بلند معیار رکھا ہے جس کی ابتدائی منزلیں بھی غیر اسلامی مذاہب و ادیان کے معیار کمال سے اوچی ہیں۔ اور یہ کوئی خیالی معیار نہیں ہے بلکہ عمل کی دنیا میں انبیاء کرام اور اکابر صحابہ اور صلحاءِ امت کی پاکیزہ زندگیاں اس کی بلندیوں کی نشان دہی کر رہی ہیں۔ اس معیار کو آپ ہمیشہ نگاہ میں رکھیں۔ یہ آپ کو کاملیت کی غلط فہمی سے بچائے گا، اپنی پتی

کا احساس دلائے گا، اور ترقی کی کوششوں کے لیے ہر وقت اتنی بلندیاں آپ کے سامنے پیش کرتا رہے گا کہ عمر بھر کی جدوجہد کے بعد بھی آپ یہی محسوس کریں گے کہ ابھی بہت سی منزلیں چڑھنے کے لیے باقی ہیں۔ اپنے گرد و پیش کے دم توڑتے ہوئے مریضوں کو دیکھ کر اپنی ذرا سی تدریسی پر نماز نہ کبجئے..... اخلاق و روحانیت کے ان پہلوانوں پر نگاہ رکھیے جن کی جگہ آج آپ شیطان سے نبردازم ہونے کے لیے اکھاڑے میں اترے ہیں۔ مومن کا کام یہ ہے کہ دولت دین کے معاملے میں وہ ہمیشہ اپنے سے اونچے لوگوں کی طرف دیکھتے تاکہ یہ دولت کمانے کی حوصلہ بھی اس کے اندر بجھنے نہ پائے، اور دولت دنیا کے معاملے میں ہمیشہ اپنے سے کم تر لوگوں کی طرف دیکھتے تاکہ جتنا کچھ بھی اس کے رب نے اسے دیا ہے اس پر وہ خدا کا شکر بجالائے اور زردمال کی یاں تھوڑے ہی سے بھج جائے۔

تیری بات یہ ہے کہ فی الواقع جماعت نے اب تک اپنے اندر جو خوبیاں پیدا کی ہیں وہ بس اس لیے خوب ہیں کہ ہمارے گرد و پیش کا بازار حد سے بڑھا ہوا ہے۔ اس گھٹاؤپ اندھیرے میں ایک ذرا سادیا بھی جسے روشن کرنے کی توفیق ہم لوگوں کو نصیب ہو گئی تماں نظر آنے لگا۔ ورنہ کچھ بات یہ ہے کہ اسلام کے کم

۱۔ تھیک یہی مضمون ہے ایک حدیث کا جس میں نبی صلی اللہ علیہ وسلم فرماتے ہیں:

من نظر فی دینه الی من هو فوقة فالتدی به ونظر فی دنیاه الی من هو  
دونه لحمد الله علی ما فضلہ اللہ علیہ کتبہ اللہ شاکرًا صابرًا، ومن  
نظر فی دینه الی من هو دونه ونظر فی دنیاه الی من هو فوقة تاسف  
علی ما فاتته منہ لم یکتبہ اللہ شاکرًا ولا صابرًا۔ (باقیہ حاشیہ صفحہ ۲۲ پر)

معیار مطلوب کو بھی سامنے رکھ کر جب ہم اپنا جائزہ لیتے ہیں تو ہر پہلو سے ہمیں اپنی ذات میں اور اپنے جماعتی نظام میں خامیاں ہی خامیاں نظر آتی ہیں۔ پس اگر ہم اپنی کوتا ہیوں کا اعتراف کریں تو یہ حکم ایک اکسار کے طور پر نہ ہو بلکہ ایک حقیقی اعتراف ہوتا چاہیے اور اس کا نتیجہ یہ ہوتا چاہیے کہ ہم اپنی ایک ایک کوتا ہی کو بھیں اور اسے دور کرنے کی کوشش کریں۔

### ترتیب گاہوں سے فائدہ اٹھائیے:

اسی چیز میں آپ کی مدد کرنے کے لیے جماعت نے ترتیب کے نئے پروگرام کا آغاز کیا ہے۔ اس پروگرام کے تحت جو ترتیب گاہیں قائم کی گئی ہیں ان میں ارکان اور محققین سب آسکتے ہیں۔ ترتیب کی مدت قصداً کم رکھی گئی ہے تاکہ کاروباری لوگ اور طلاز میں اور زراعت پیشہ حضرات، سب کے سب اس سے بآسانی فائدہ اٹھا سکیں۔ ترتیب کے دو اجزاء اور کچھ گئے ہیں، ایک علمی اور دوسرا عملی۔ علمی جزو میں کوشش کی جاتی ہے کہ تھوڑے وقت ہی میں قرآن و حدیث کی تعلیمات، احکام فہمیہ، اور جماعتی لشیقہ کا ایک ضروری خلاصہ آدمی کے ذہن نشین ہو جائے جس سے وہ دین کو

(بیقری حاشیہ صفحہ ۲۲۳)

”جس نے اپنے دین کے معاملہ میں اپنے سے اوپر والے کو دیکھا اور اس کی پیداواری میں آگے بڑھا، اور اپنی دنیا کے معاملے میں اپنے سے کم تر کو دیکھا اور اللہ کے دیے ہوئے فضل پر اس کا شکر ادا کیا وہ اللہ کے ہاں نشا کرو اور صابر لکھا گیا۔ بخلاف اس کے جس نے اپنے دین کے معاملے میں اپنے سے کم تر کو اور دنیا کے معاملے میں اپنے سے اوپر بڑھ کو دیکھا اور دنیا پانے میں جو کمی رہ گئی اس پر حسرت و اندوہ میں جلا ہوا، وہ اللہ کے ہاں نشا کر لکھا گیا نہ صاہر۔“

اس کے پورے نظام کو، اس کے تقاضوں کو، اس کے مطابق زندگی برکرنے کے طریقوں کو، اور اس کی اقامت کے لائچے عمل کو چھپے سمجھنے لے، اور یہ بھی جان لے کہ اقامت دین کی اس سی کے لیے کس قسم کی افرادی سیرت اور کس طرح کا جائزی کردار مطلوب ہے۔ عملی جزو میں یہ کوشش کی جاتی ہے کہ چندروں تک ہمارے کارکن بیک وقت ایک جگہ رکھے کر ایک سفری اور پاکیزہ اسلامی زندگی برکرنے کی مشتمل کریں۔ ضبط اوقات کا، نظم عمل کا، حسن رفاقت کا، اور اخوت و محبت کا سبقت یکھیں۔ ایک دوسرے کی خوبیاں اپنے اندر جذب کریں۔ اپنی کوتاہیوں کو دور کرنے میں دوسروں سے مدد لیں، اور چندروں ہر طرح کی دینیوی مشغولیتوں سے منقطع ہو کر خالص اللہ کے لیے اپنی فکر اور توجہ اور صرف و فیت کو مرکز رکھیں۔

ہماری دلی خواہش تھی کہ ایسی تربیت گاہیں کم از کم ہر ضلع میں قائم کی جائیں اور ہمہ وقتی کام کرتی رہیں۔ لیکن ابھی ہمارے پاس ایسے آدمیوں کی کمی ہے جو اس کام کو چلانے کے ملک ہوں، اور دوسرے ضروری وسائل بھی کافی نہیں ہیں۔ اس لیے سرdest صرف لاہور، راولپنڈی، ملتان اور کراچی میں تھوڑی تھوڑی حدت کے لیے اس کا انتظام کیا گیا ہے۔ تاہم مجھے توقع ہے کہ اس تھوڑے سے انتظام کا بھی آپ کو بہت کچھ فائدہ پہنچ سکتا ہے۔ انشاء اللہ اس کورس سے گزر کر آپ خود محسوس کریں گے کہ یہ ایک بڑا مفید پروگرام ہے جو جماعت نے شروع کیا ہے۔ میں تمام رفقاء سے درخواست کرتا ہوں کہ وہ اس کا زیادہ سے زیادہ فائدہ اٹھائیں۔

**اپنے گھروں کی طرف توجہ کیجئے:**

اس کے بعد میں آپ سب حضرات کو یہ بھی نصیحت کرتا ہوں کہ آپ اپنی

اولاد کی اور اپنے گھروالوں کی اصلاح پر خاص توجہ دیں۔ **فُوَاٰقْسَمْ وَلَفْلِيْكُمْ نَارًا۔**  
 جس اولاد کے لیے اور جن بیویوں کے لیے آپ کو کھانے پینے اور پینے کی گھر ہوتی ہے  
 ان کے لیے آپ کو سب سے بڑھ کر فراس بات کی ہونی چاہیے کہ وہ جنم کا ایک صن نہ  
 بننے پائیں۔ آپ کو اپنی حد تک ان کی عاقبت سنوارنے اور انہیں جنت کے راستے پر  
 نہ لئے ہی کی کوشش کرنی چاہیے۔ پھر اگر خدا نخواستہ ان میں سے کوئی خود بگزے تو  
 آپ بری الذمہ ہیں۔ بہر حال اس کی عاقبت خراب ہونے میں آپ کا کوئی حصہ نہ  
 ہو۔ بسا اوقات میرے پاس اس طرح کی ٹھکائیں آتی رہتی ہیں کہ رفقاء جماعت  
 اصلاح خلق کی جتنی فکر کرتے ہیں، اصلاح اہل دعیاں اور اصلاح خامد ان کی نہیں  
 کرتے۔ ممکن ہے کہ بعض لوگوں کے معاملے میں یہ ٹھکائیات درست ہوں اور بعض  
 کے معاملے میں ممکن ہے۔ فردا فردا ایک ایک شخص کے حال کی تحقیق میرے لیے  
 مشکل ہے۔ اس لیے میں یہاں اس بارے میں ایک عام صحت پر اتفاقہ کرتا ہوں۔  
 ہم سب کی یہ تمنا ہونی چاہیے اور تمنا کے ساتھ کوشش بھی کروں یا میں جو میں پیارے  
 ہیں انہیں سلامتی کی راہ پر دیکھ کر ہماوی آنکھیں ٹھنڈی ہوں۔ **رَبَّنَا هَبْ لَنَا مِنْ**  
**أَرْوَاحِنَا وَذُرْيَاتِنَا فُرْةً أَغْيِنْ وَاجْعَلْنَا لِلْمُتَقْبِينَ إِمَاماً۔**

اس معاملے میں رفقاء کو چاہیے کہ وہ ایک دوسرے کی زندگی میں دچھی  
 لیں اور نہ صرف اپنی اولاد کو بلکہ اپنے رفقاء کی اولاد کو بھی سنوارنے میں حصہ لیں۔  
 بارہا یہاں ہوتا ہے کہ ایک بچہ اپنے باپ کا اثر قبول نہیں کرتا مگر اپنے باپ کے دوستوں کا  
 اثر قبول کر لیتا ہے۔

## آئیں کی اصلاح اور اس کا طریقہ:

میں آپ کو یہ صحیح بھی کرتا ہوں کہ آپ اپنی اصلاح کے ساتھ آہم میں  
بھی ایک دوسرے کی اصلاح کریں۔ جو لوگ خدا کی خاطر کلمہ حق کی سربندی کے لیے  
ایک جماعت بنیں انہیں ایک دوسرے کا ہدرومد دگار اور غم خوار ہونا چاہیے۔ انہیں یہ  
سمحتا چاہیے کہ وہ اپنے مقصد غنیم میں کامیاب نہیں ہو سکتے جب تک کہ ان کی  
جماعت بیشیت بھروسی اخلاق اور نظم کے لحاظ سے مضبوط نہ ہو۔ اور اس احساس کا نتیجہ  
یہ ہونا چاہیے کہ وہ سب ایک دوسرے کی تربیت میں مددگار نہیں اور انہیں میں سے ہر  
ایک دوسرے کو سہارا دے کر خدا کی راہ میں آگے بڑھانے کی کوشش کرے۔ اسلام  
میں بذاتی ترقی کی طریقہ بھی ہے۔ میں گرتانظر آؤں تو آپ دوڑ کر مجھے سنجالیں اور  
آپ لغزش کمار ہے ہوں تو میں بڑھ کر آپ کا ہاتھ قائم لوں۔ میرے دامن پر کوئی  
حرب فکر آئے تو آپ اسے صاف کریں، اور آپ کا دامن آلودہ ہو رہا ہو تو میں اسے  
پاک کروں۔ جس چیز میں میری قلاد و بہتری آپ کو محبوں ہوا سے آپ مجھ تک  
بیٹھا میں ہوں جس چیز میں آپ کی دنیا و حاقدت کی درستی مجھے محبوں ہوا سے میں آپ تک  
بیٹھاؤں۔ مادی دنیا میں جب لوگ ایک دوسرے سے لین دین کرتے ہیں تو بھروسی  
محدود پر سب کی خوش حالی میں اضافہ ہوتا ہے۔ اسی طرح اخلاق و روحانیت کی دنیا میں  
بھی جب یہ امداد پاہی اور داد و ستد کا طریقہ چل پڑتا ہے تو پوری جماعت کا سرمایہ  
بڑھتا پلا جاتا ہے۔

باہمی اصلاح کا صحیح طریقہ یہ ہے کہ جس شخص کی کوئی بات آپ کو نکلنے یا  
جس سے کوئی وکایت آپ کو ہو اس کے معاملہ میں آپ جلدی نہ کریں؛ بلکہ پہلے اسے

اچھی طرح سمجھنے کی کوشش کریں۔ پھر اولین فرست میں خود اس شخص سے مل کر تجھیک میں اس سے بات کریں۔ اس پر اگر اصلاح نہ ہو اور معاملہ آپ کی نگاہ میں کچھ اہمیت رکھتا ہو تو اسے اپنے علاقے کے امیر جماعت کے نوٹس میں لائیں۔ وہ پہلے خود اصلاح کی کوشش کرے، اور پھر ضرورت ہو تو جماعت کے اجتماع میں اسے پیش کرے اس پوری مدت میں اس معاملہ کا ذکر غیر متعلق لوگوں سے کرنا، اور شخص متعلق کی غیر موجودگی میں اس کا چرچا کرنا، صریحاً غایبت ہے، جس سے قطبی انتخاب کرنا چاہیے۔ نیز ایسے معاملات میں مرکز کی طرف رجوع کرنا اس وقت تک صحیح نہیں ہے جب تک مقامی جماعت اصلاح کی بھی میں ناکام ہو کر مرکز سے مدد لینے کی ضرورت محسوس نہ کرے۔

### اجتماعی تنقید کا صحیح طریقہ:

آپس میں ایک دوسرے کی غلطیوں اور کمزوریوں پر بھی اجتماعی اصلاح کا ایک غنیدہ طریقہ ہے، مگر تنقید کے صحیح حدود اور آداب ٹھوڑا ندرکھنے سے یہ تھesan دہ بھی ہو سکتا ہے۔ اس لیے میں وضاحت کے ساتھ بتا دیا چاہتا ہوں کہ اس کے حدود اور آداب کیا ہیں۔

۱۔ تنقید ہر وقت ہر صبحت میں نہ ہو بلکہ صرف خصوصی اجتماع میں امیر جماعت کی تحریک پر یا اس کی اجازت سے ہو۔

۲۔ تنقید کرنے والا اللہ کوشاد بکھر کر پہلے خود اپنے دل کا جائزہ لے لے کر اخلاص اور خیر خواہی کے جذبے سے تنقید کر رہا ہے یا اس کا محکم کوئی تقاضائی جذبہ ہے۔ اگر پہلی صورت ہو تو بے شک تنقید کی جائے، ورنہ زبان بند کر کے خود اپنے

- قص کو اس ناپاکی سے بچانے کی فکر کرنی چاہیے۔
- ۳۔ تنقید کا لمحہ اور زبان، دنوں آئیے ہونے چاہیں جن سے ہر سند و ای لوگوں  
ہو کر آپ فی الواقع اصلاح چاہتے ہیں۔
- ۴۔ تنقید کے لیے زبان کھولنے سے پہلے یہ طمیان کر لجھے کہ آپ کے اعتراض کی  
کوئی بنیاد واقعہ میں موجود ہے۔ بلا تحقیق کسی کے خلاف کچھ کہنا ایک گناہ ہے  
جس سے فساد و نما ہوتا ہے۔
- ۵۔ جس شخص پر تنقید کی جائے اسے تحمل کے ساتھ بات سننی چاہیے، انصاف کے  
ساتھ اس پر غور کرنا چاہیے، جوبات حق ہوا سے سیدھی طرح مان لینا چاہیے، اور  
جبات غلط ہواں کی بدلاں تردید کر دینی چاہیے۔ تنقید ن کر طیش میں آجائنا کبر  
اور غرور قص کی علامت ہے۔
- ۶۔ تنقید اور جواب تنقید اور جواب الجواب کا سلسلہ بلا نہایت نہیں چلا چاہیے کہ وہ  
ایک مستقل ردو کہن کر رہ جائے۔ بات صرف اس وقت تک ہوئی چاہیے کہ  
جب تک دنوں طرف کے مختلف پہلو و ضاحت کے ساتھ سامنے نہ آ جائیں۔  
اس کے بعد اگر محالہ صاف نہ ہو تو گنتگو ملتوی کر دیجئے تاکہ فریقین مختذلے  
دل سے اپنی اپنی جگہ غور کر سکیں۔ پھر اگر فی الواقع اسے صاف کرنا ضروری ہی  
ہو تو دوسرے اجتماع میں اس کو پھر چھیڑا جا سکتا ہے۔ مگر بہر حال آپ کے  
جماعتی نعم میں کوئی جگہ اسکی ہوئی چاہیے جہاں اخلاقی معاملات کا  
آخری فیصلہ ہو اور جہاں سے فیصلہ ہو جانے کے بعد زمان ختم ہو جائے۔  
ان حدود کو خود رکھ کر جو تنقید کی جائے وہ نہ صرف یہ کہ مفید ہے، بلکہ جماعتی

زندگی کو درست رکھنے کے لیے نہایت ضروری ہے۔ اس کے بغیر کوئی جماعت زیادہ دیر تک صحیح راستے پر گامزد نہیں رہ سکتی۔ اس تقدیم سے کسی کو بھی بالاتر نہ ہونا چاہیے، خواہ وہ آپ کا امیر ہوئیا مجلس شوریٰ ہوئیا پوری جماعت ہو۔ میں اس کو جماعت کی محنت برقرار رکھنے کے لیے ناگزیر سمجھتا ہوں اور مجھے یقین ہے کہ جس روز خدا نخواستہ ہماری جماعت میں اس کا دروازہ بند ہوا، اسی روز ہمارے بگاڑ کا دروازہ کھل جائے گا۔ یہی وجہ ہے کہ میں ابتداء سے ہر اجتماع عام کے بعد اکان جماعت کا ایک اجتماع خاص اس غرض کے لیے منعقد کرتا رہا ہوں کہ اس میں جماعت کے کام اور نظام کا پورا تقدیمی جائزہ لیا جائے۔ ایسے اجتماعات میں سب سے پہلے میں خود اپنے آپ کو تقدیم کے لیے پیش کرتا ہوں، تاکہ جس کو مجھ پر یا میرے کام پر کوئی اعتراض ہو وہ اس سب کے سامنے بے تکلف پیش کرے اور اس کی تقدیم سے یا تو میری اصلاح ہو جائے یا میرے جواب سے اس کی اور اس کی طرح سوچنے والے دوسرے لوگوں کی غلط فہمی رفع ہو جائے چنانچہ اس طرح کا ایک اجتماع کل رات ہی کو منعقد ہو چکا ہے جس میں کھلی اور آزادانہ تقدیم کا منظر سب رفقاء دیکھے چکے ہیں..... مجھے یہ معلوم کر کے حیرت ہوئی کہ یہ منظر ہمارے بعض نئے رفقاء کے لیے جنمیں ایسے مناظر دیکھنے کا چہلی ہی مرتبہ اتفاق ہوا تھا، حتیٰ صدمے کا موجب ہوا۔ نہ معلوم انہوں نے کس نگاہ سے اس کو دیکھا کہ انہیں صدمہ ہوا۔ بصیرت کی نگاہ سے دیکھتے تو ان کے دل میں جماعت کی وقت پہلے سے زیادہ بڑھ جاتی۔ آخر اس سرزی میں پر جماعت اسلامی کے سوا اور کوئی سی جماعت اسکی ہے جس میں تین چار سو آدمیوں کے جمیع میں کتنی گھنٹے تک اسی کھلی اور آزادانہ تقدیمیں ہوں اور پھر نہ کریں اچھلیں، نہ رپھوٹیں۔ بلکہ اجتماع کے خاتمے پر کسی کے

دل میں کسی کی طرف سے غبار تک نہ ہو؟  
سمح و طاعت اور نظم جماعت کی پابندی:

ایک چیز جس کا احساس آپ کو دلانے کی ضرورت مجھے محسوس ہوتی ہے وہ یہ ہے کہ ابھی آپ کے اندر سچ و طاعت اور نظم کی بہت کمی ہے۔ اگرچہ اپنے ماحول کو دیکھتے ہوئے ہمیں اپنے اندر بڑا ذہن نظر آتا ہے۔ لیکن ایک طرف جب ہم اسلام کے معیار مطلوب کو دیکھتے ہیں اور دوسری طرف اس شخص کام کو دیکھتے ہیں جو ہمیں کرنا ہے تو پچھی بات یہ ہے کہ ہمارا یہ موجودہ ذہن بہت ہی تحقیر محسوس ہوتا ہے۔

آپ چند مٹھی بھر آدمی ہیں جو تھوڑے سے وسائلے کے میدان میں آئے ہیں اور کام آپ کے سامنے یہ ہے کہ فتنی اور جاہلیت کی ہزاروں گنی زیادہ طاقت، اور لاکھوں گنے زیادہ وسائلے کے مقابلے میں نہ صرف ظاہری نظام زندگی کو بلکہ اس کی باطنی روح تک کو بدل ڈالتیں۔ آپ خواہ تعداد کے لحاظ سے دیکھ لیں یا وسائلے کے لحاظ سے، آپ کے اور ان کے درمیان کوئی نسبت ہی نہیں ہے۔ اب آخر اخلاق اور نظم کی طاقت کے سوا اور کون ہی طاقت آپ کے پاس ایسی ہو سکتی ہے جس سے آپ ان کے مقابلے میں اپنی جیت کی امید کر سکیں؟ آپ کی امانت و دیانت کا سکہ اپنے ماحول پر بیٹھا ہوا ہو اور آپ کا نظم اتنا زبردست ہو کہ جماعت کے ذمہ دار لوگ جس وقت جس نقطے پر جتنی طاقت جمع کرنا چاہیں ایک اشارے پر جمع کر سکیں، تب ہی آپ اپنے مقصد عظیم میں کامیاب ہو سکتے ہیں۔

اسلامی نقطہ نظر سے اقامت دین کی سعی کرنے والی ایک جماعت میں جماعت کے اولی الامر کی اطاعت فی المعرف دراصل اللہ اور اس کے رسول کی

اطاعت کا ایک جز ہے۔ جو شخص اللہ کا کام سمجھ کر یہ کام کر رہا ہے، اور اللہ ہی کے کام کی خاطر جس نے کسی کو اپنا امیر مانا ہے، وہ اس کے جائز احکام کی اطاعت کر کے دراصل اس کی نہیں بلکہ اللہ اور اس کے رسولؐ کی اطاعت کرتا ہے۔ جس قدر اللہ سے اور اس کے دین سے آدمی کا تعلق زیادہ ہوگا، اتنا ہی وہ سمع و طاعت میں بڑھا ہوا ہوگا، اور جتنی اس تعلق میں کسی ہوگی اتنی ہی سمع و طاعت میں بھی کسی ہوگی۔ اس سے بڑی قابل قدر قربانی اور کیا ہو سکتی ہے کہ جس شخص کا آپ پر کوئی زور نہیں ہے، اور جسے محض خدا کے کام کے لیے امیر مانا ہے، اس کا حکم آپ ایک وفادار ماحت کی طرح مانیں اور اپنی خواہش اور پسند اور مفاد کے خلاف اس کے ناگوار احکام تک کی برس و چشم تعیل کرتے چلے جائیں۔ یہ قربانی چونکہ اللہ کے لیے ہے اس لیے اس کا اجر بھی اللہ کے ہاں بہت بڑا ہے۔ اس کے بر عکس جو شخص اس کام میں شریک ہونے کے بعد بھی کسی حال میں چھوٹا بننے پر راضی نہ ہو، اور اطاعت کو اپنے مرتبے سے گری ہوئی چیز سمجھے، یا حکم کی چوتھے نسبت کی گہرا سیوں میں محبوس کرے اور تنخی کے ساتھ اس پر تملائے، یا اپنی خواہش اور مفاد کے خلاف احکام کو ماننے میں چکچائے، وہ دراصل اس بات کا ثبوت پیش کرتا ہے کہ ابھی اس کے نفس نے اللہ کے آگے پوری طرح سزا اطاعت ختم نہیں کیا ہے اور ابھی اس کی انا نیت اپنے دعویں سے دست بردار نہیں ہوئی ہے۔

### امراء جماعت کو نصیحت:

اگر کان جماعت کو اطاعت حکم کی نصیحت کرنے کے ساتھ میں امراء جماعت کو بھی یہ نصیحت کرنا ضروری سمجھتا ہوں کہ وہ حکم چلانے کا صحیح طریقہ یہ ہے۔ جس شخص کو بھی نظم جماعت کے اندر کسی ذمہ داری کا منصب سونپا جائے اور کچھ لوگ

اس کے تحت امر دیے جائیں، اس کے لیے یہ ہرگز حلال نہیں ہے کہ وہ اپنے آپ کو کوئی بڑی چیز سمجھتے لے گے اور اپنے تابع رفقاء پر بے جا تحریم جاتے لے گے۔ اسے حکم چلانے میں کبیریائی کی لذت نہ لئی چاہیے۔ اسے اپنے رفقاء سے نرمی اور ملاطفت کے ساتھ کام لیتا چاہیے۔ اسے اس بات سے ڈرنا چاہیے کہ کہیں کسی کارکن میں عدم اطاعت اور خودسری کا جذبہ ابھار دینے کی ذمہ داری خود اس کے اپنے کسی غلط طریق کار پر عائد نہ ہو جائے۔ اسے جوان اور بوجٹھے، کمزور اور طاقت ور، خوش حال اور خستہ حال، سب کو ایک لکڑی سے نہ ہانکھا چاہیے بلکہ جماعت کے مختلف افراد کی مخصوص انفرادی حالتوں پر نگاہ رکھنی چاہیے اور جو جس لحاظ سے بھی بجا طور پر رعایت کا مستحق ہواں کو ویسی عی رعایت دینی چاہیے۔ اسے جماعت کو ایسے طریقے پر تربیت دینی چاہیے کہ امیر جو کچھ مشورے اور اپیل کے انداز میں کہہ رفقاء اس کو حکم کے انداز میں لیں اور اس کی تعقیل کریں۔ یہ دراصل جماعتی شعور کی کمی کا نتیجہ ہے کہ امیر کی ”اپیل“، ”اثر انداز نہ ہوا وہ مجبور ہو کر ”حکم“، دینے کی ضرورت محسوس کرے۔ ”حکم“ تو تنخواہ دار فوج کے سپاہیوں کو دیا جاتا ہے۔ وہ رضا کار سپاہی جو اپنے دل کے جذبے سے اپنے خدا کی خاطر کھٹھے ہوئے ہوں، خدا کے کام میں خود اپنے بنائے ہوئے ایمیر کی اطاعت کے لیے حکم کے تھانج نہیں ہوا کرتے۔ ان کو تو صرف یہ اشارہ مل جانا کافی ہے کہ ہذاں جگہ تم کو اپنے رب کی قلاں خدمت بجالانے کا موقع مل رہا ہے۔ یہ کیفیت جس روز امراء جماعت اور رفقاء جماعت میں پیدا ہو جائے گی، آپ دیکھیں گے کہ آپس کی وہ بہت سی بد مرگیاں آپ سے آپ ختم ہو جائیں گی جواب و قاتوف قاتا امیر و اور امور و ملوک کے درمیان پیدا ہوتی رہتی ہیں۔

## آخری نصیحت:

میری آخری نصیحت یہ ہے کہ وہ سب لوگ جو جماعتِ اسلامی کے ساتھ ہیں، خواہ ارکان ہوں یا متفق، انفاق فی سبیل اللہ کا جذبہ اپنے اندر ابھاریں، خدا کے کام کو اپنے ذاتی کاموں پر ترجیح دیں، اور اس کام میں دل کی وہ لگن پیدا کریں جو انہیں چین سے نہ بیٹھنے دے۔

آپ خود ہی مسلمان نہ ہیں بلکہ اپنی جیب کو بھی مسلمان نہ ہیں۔ یہ بات نہ ہو لیے کہ خدا کے حقوق آپ کے جسم و جان اور وقت ہی پر نہیں ہیں، آپ کے مال پر بھی ہیں۔ اس حق کے لئے خدا اور رسول نے کم سے کم کی حد تو مقرر کر دی ہے مگر زیادہ سے زیادہ کی کوئی حد مقرر نہیں کی ہے۔ یہ حد تجویز کرنا آپ کا اپنا کام ہے۔ اپنے غمیر سے پوچھئے کہ لتنا کچھ خدا کی راہ میں صرف کر کے آپ یہ خیال کرنے میں حق بجانب ہوں گے کہ جو کچھ آپ کے مال پر خدا کا حق تھا وہ آپ نے ادا کر دیا ہے۔ اس باب میں کوئی شخص کسی دوسرے شخص کا حق نہیں بن سکتا۔ بہترین سچ ہر شخص کا اپنا غمیرہ ایمان ہی ہے۔ البتہ میں اتنا ضرور کہوں گا کہ ان لوگوں کے طرزِ عمل سے سبق حاصل کیجئے جونہ خدا کے قائل ہیں نہ آخرت کے، اور پھر بھی وہ اپنے باطل نظریات کو فروغ دینے کے لیے ایسی ایسی قربانیاں کرتے ہیں جنہیں دیکھ کر ہم خدا اور آخرت کے ماننے والوں کو شرم آئی چاہیے۔

اقامتِ دین کے کام میں رفقاء کو جیسا انہاک ہونا چاہیے اس میں بھی ابھی مجھے بہت کی محسوس ہوتی ہے۔ بعض رفیق تو بلاشبہ پوری سرگرمی سے کام کر رہے ہیں۔ جسے دیکھ کر جی خوش ہو جاتا ہے اور دل سے ان کے حق میں دعا لٹکتی ہے۔ مگر پیشتر

حضرات میں ابھی تک دل کی لگن نظر نہیں آتی۔ فتن و فجور کی گرم بازاری اور خدا کے دین کی بے نبی و نیکھ کر ایک مومن کے قلب میں جو آگ لگنی چاہیے اس کی پیش کم ہی لوگوں میں پائی جاتی ہے۔ آپ کو اس پر کم سے کم اتنی بے چینی تو لاقن ہو جتنی اپنے بچے کو بیمار دکھل کر، یا اپنے گھر میں آگ لگنے کا خطرہ محسوس کر کے لاحق ہوا کرتی ہے۔ یہ معاملہ بھی ایسا نہیں ہے جس میں کوئی شخص کسی دوسرے شخص کے لیے سرگرمی اور انجام کی حد تجویز کر سکتا ہو۔ اس کا فیصلہ توہنخ ص کو اپنے ضمیر کا جائزہ لے کر خود ہی کرنا چاہیے کہ کتنا کچھ کام کر کے وہ یہ سمجھنے میں حق بجانب ہو سکتا ہے کہ حق پرستی کے قاضی اس نے پورے کر دیے ہیں۔ البتہ آپ کی عبرت کے لیے ان باطل پرستوں کی سرگرمیوں پر ایک نگاہ ڈال لینا کافی ہے جو دنیا میں کسی نہ کسی دین باطل کو فروع دینے کے درپے ہیں اور اس کے لیے سر و هر کی بازیاں لگا رہے ہیں۔

### مخالفین:

اب میں منحصر طور پر کچھ ان مخالفتوں کے باب میں بھی کہوں گا جو حال میں جماعت کے خلاف بڑے پیمانے پر شروع ہوئی ہیں۔ جہاں تک مل اور معقول اختلاف کا تعلق ہے، جس کا مقصد سمجھنا اور سمجھانا ہو، اور جس کے پیچے نیک نیتی کے ساتھ حق پسندی کام کر رہی ہو، ایسے اختلاف کو تو نہ ہم نے کبھی بر اسمجا ہے، نہ انشاء اللہ کبھی بر اسمجاں گے۔ جب ہم نے خود بارہا اس نوعیت کا اختلاف دوسروں سے کیا ہے تو آندر ہم دوسروں کے حق اختلاف کا انکار کیسے کر سکتے ہیں۔ مگر افسوس ہے کہ ہمارے مخالفین میں سے بہت کم لوگوں نے اختلاف کا یہ طرز اختیار کیا ہے۔ ان کی عقیم اکثریت جس طریقے سے ہماری مخالفت کر رہی ہے وہ یہ ہے کہ وہ ہم پر جھوٹے

ازام لگاتے ہیں۔ ہماری طرف غلط باتیں منسوب کرتے ہیں۔ ہماری تحریریوں کو توڑ مروڑ کر ان کو اپنے من مانے مقنی پہناتے ہیں۔ اور یہ سب کچھ وہ ہماری یا خلق کی اصلاح کے لیے نہیں بلکہ اس لیے کرتے ہیں کہ ہمارے خلاف عوام الناس کو بدگمان کریں اور ایک اسلامی نظام برپا کرنے کی جو کوشش ہم کر رہے ہیں اسے کسی طرح نہ چلنے دیں۔

جھوٹ کا یہ طوفان اٹھانے میں مختلف گروہ شریک ہیں۔ ایک طرف ہرسر اقتدار پارٹی کے لیڈر اور اخبارنویس ہیں جنہیں پاکستان میں اسلامی حکومت کے قیام کی تحریک ناگوار ہے۔ دوسری طرف مغربی فتن والخاد اور اباخت کے علمبردار ہیں جنہیں اپنی فکری عملی آزادیوں پر اسلامی عقائد و اخلاق کی پابندیاں ناگوار ہیں۔ تیسری طرف مختلف گمراہ فرقے ہیں جنہیں سخت اندیشہ ہے کہ اگر یہاں فی الواقع ایک اسلامی حکومت قائم ہو گئی تو ان کے لیے اپنی ضلالتیں پھیلانے کا موقع باقی نہ رہے گا۔ چوتھی طرف اشتراکی حضرات ہیں جو خوب جانتے ہیں کہ ان کے راستے میں اگر کوئی سب سے بڑی رکاوٹ ہے تو جماعت اسلامی ہے۔ ان سب کی مخالفت تو ایک حد تک فطری چیز تھی۔ نہ ہوتی تو مقام تجنب تھا۔ اور سچائی کو جھوٹ سے دبانتے کی کوشش کرنا ان کے لیے کوئی معیوب بات بھی نہیں تھی۔ ان سے تو یہ اخلاق میں توقع تھے۔ مگر جس چیز کا ہماری پوری جماعت کو صد مدد ہے وہ یہ ہے کہ ان خالقین میں کچھ علمائے دیوبند اور اہل حدیث بھی نظر آرہے ہیں، اور غصب یہ ہے کہ جھوٹ اور فتنہ پر دعا زی کے تھیمار استعمال کرنے میں ان حضرات نے اپنے گمراہ رفیقوں کو بھی مات کر دیا ہے۔ یہ آخری چوتھ فی الواقع ہمارے لیے سخت اذیت بخش ہے، نہ اس لیے کہ ہمیں

کچھ ان حضرات کی طاقت سے اندیشہ ہے، بلکہ صرف اس لیے کہ ہم ان حضرات کو دیندار اور خدا ترستھے اور انہیں اس روپ میں دیکھنے کی ہرگز توقع نہ رکھتے تھے۔ ہماری تو یہ تنائمی کریے اسلامی انقلاب لانے کی کوشش میں آگے آگے ہوتے اور ہم ان کی رکاب تھام کر چلتے۔ مگر افسوس کہ انہوں نے ان ضفوں کو پسند کیا جن میں کیونٹ اور مکریں حدیث اور قادیانی اور مغربی فتن و فور کے علمبرداران کے شانہ بشانہ ہم پر حملہ آور ہو رہے ہیں۔ کاش یہ کچھ دیر کے لیے ٹھہر کر سوچ لیتے کہ از کہ کستی وبا کر پیسوی!

بہر حال اب جب کہ ان مختلف اطراف سے ہماری مخالفت اس رنگ میں ہو رہی ہے، میں ضروری سمجھتا ہوں کہ اپنے رفقاء کو اس باب میں بھی کچھ ہدایات دے دوں۔

(۱) اس سلسلہ میں میری او لین ہدایت یہ ہے کہ آپ کسی حال میں مشتعل نہ ہوں۔ اپنی زبان اور مزاج پر قابو رکھیں۔ اور جب کبھی اشتغال کی کیفیت ابھرتی ہو سوں ہوا سے نزاع شیطانی سمجھ کر اللہ کی پناہ مانگیں۔ حقیقت یہ ہے کہ اس کام کو خراب کرنے کے لیے شیطان ہی یہ چال چل رہا ہے۔ وہ ایک طرف ہمارے خلافیں کو جا جا کر اس کاتا ہے اور ان سے بے جا جعلے کرواتا ہے اور دوسری طرف ہمیں اس کانے کی کوشش کرتا ہے تا کہ ہم جواب اور جواب الجواب میں الجھ کر رہ جائیں اور کسی طرح یہ کام نہ کرنے پائیں جو اسے ناگوار ہے۔ ہمیں اس کی اس چال میں نہ آتا چاہیے۔

(۲) دوسری ہدایت یہ ہے کہ بعض علماء سے اور ان کے شاگردوں اور معتقدوں سے خواہ آپ کو کتنا ہی رنج پہنچے، آپ اسے بس رنج و افسوس تک ہندو رکھیں،

اور نفرت تک ہرگز نہ پہنچنے دیں۔ نیز وہ غلطی نہ کریں جو اس سے پہلے لوگ کرتے رہے ہیں کہ انہوں نے بعض علماء کی زیادتیوں پر بیکار تمام علماء کو مطعون کرنا شروع کر دیا، اور پھر اس حد پر بھی نہ رکے اور خود علم دین ہی کو ہدف طعن بناؤ لالا۔ آپ کو یاد رکھنا چاہیے کہ علماء کی اکثریت خدا کے فضل سے حق پسند اور حق پرست ہے اور ان میں سے بہترین رفتیں آپ کو ملے ہیں اور ملتے چلے جا رہے ہیں۔

(۳) تیسری ہدایت یہ ہے کہ آپ مدافعت کا کام مجھ پر چھوڑ دیں اور خود اپنے کام میں لگے رہیں۔ میں جس حد تک ضرورت سمجھوں گا مدافعت کا کام خود کروں گا یا جماعت کے ذمہ دار لوگوں سے لوں گا۔ آپ کا کام بس یہ ہے کہ جب کوئی جھوٹا الزم آپ کے سامنے لا یا جائے تو آپ جماعت کے لئے پھر میں سے اس کا جواب نکال کر پیش کر دیں۔ اس کے بعد بھی اگر کوئی بحث میں الجھے تو اس کو سلام کیجئے اور الگ ہو جائیے۔ جسے راستہ چلنا ہواں کے لیے بہترین حکمت یہ ہے کہ اگر راستے میں کسی کائنے سے اس کا دامن الجھ جائے تو ایک لمحہ تھہر کر دامن چھڑانے کی کوشش کرے اور جب وہ چھوٹا نظرتہ آئے تو راستہ کھوٹا کرنے کے بجائے دامن کا وہ حصہ پھاڑ کر کائنے کے حوالے کرے اور آگے روانہ ہو جائے۔

(۴) چوتھی ہدایت یہ ہے کہ سخت سے سخت بیہودہ مخالفت کے جواب میں بھی آپ حدود اللہ سے کبھی تجاوز نہ کریں۔ ہر لفظ جو آپ کی زبان یا قلم سے نکلے اس پر خوب سوچ لیں کہ وہ خلاف حق تو نہیں ہے اور آپ اس کا حساب خدا کے ہاں دے سکیں گے؟ آپ کے مخالفین خدا سے ڈریں چاہے نہ ڈریں، آپ کو بہر حال اس سے ڈرتے رہنا چاہیے۔

(۵) پانچوں ہدایت یہ ہے کہ اس مخالفت نے آپ کی تحریک کے لیے بڑھنے اور ابھرنے کا جو ایک غیر معمولی موقع فراہم کر دیا ہے اس سے پورا پورا فائدہ اٹھائیے۔ یہ اللہ نے آپ کے رفع ذکر کا سامان کیا ہے۔ اس سے گھبرا یے نہیں بلکہ اس سے کام لجئے۔ عرب میں اسی نوعیت کے پروپیگنڈے کا طوفان جب نبی صلی اللہ علیہ وسلم کے خلاف اٹھا تھا تو اللہ تعالیٰ نے آپ کو خوش خبری دی تھی کہ رَفِعَنَا الْكَذَّابُ۔ ہمیں تو شکر گزار ہونا چاہیے کہ ایک طرف حکومت سرکار پر کل پیچ بیچ کر سرکاری ملازمین سے ہمارا تعارف، اور بڑا اوزنی تعارف کرائی ہے۔ دوسری طرف تمام گمراہ گروہ اپنے اپنے حلقوں میں ہم کو روشناس کرانے میں لگے ہوئے ہیں اور تیسرا طرف علماء کرام اپنے فتووں کے ذریعہ سے مذہبی ذہنیت رکھنے والی آبادی کے گوشے گوشے میں ہمارا چچا کر رہے ہیں۔ اتنے بڑے پیمانے پر اپنا اشتہار تو ہم ہمیں سال میں بھی اپنے ذرائع سے نہ کر سکتے تھے۔ اب ہمارا کام صرف اتنا رہ گیا ہے کہ جہاں جہاں ہمارا برا تعارف کرایا گیا ہے وہاں ہم اپنا اچھا تعارف کراؤں۔ اس کا انشاء اللہ دوہر افائدہ ہو گا۔ جس جس پر اس جھوٹ پروپیگنڈے کی حقیقت کھل جائے گی وہ صرف جماعت اسلامی کا گرویدہ ہی نہ ہو جائے گا بلکہ ساتھ ساتھ اس کے دل سے ان لوگوں کی وقعت بھی نکل جائے گی جن کے جھوٹ اور جن کی حق دشمنی کا صریح ثبوت وہ آنکھوں دیکھ لے گا۔ شیطان کے کید کو اسی لیے اللہ نے ضعیف فرمایا ہے کہ وہ اپنے اولیاء کو ایسے ہتھیار فراہم کر کے دیتا ہے جو عارضی طور پر تو بڑے کارگر ثابت ہوتے ہیں، مگر بالآخر خود اسی شخص کی شرگ کاٹ دیتے ہیں جو انہیں استعمال کرتا

(۶) آخری ہدایت خاص طور پر جماعت کے ان لوگوں کے لیے ہے جو علماء کے طبقے سے تعلق رکھتے ہیں۔ ان کا کام یہ ہے کہ ان میں سے ہر گروہ کے لوگ اپنے اپنے گروہ کے علماء کو سمجھائیں۔ وہ فرد افراد اور جماعتیں سے ملیں بھی اور ان کو خطوط بھی لکھیں۔ وہ ان سے کہیں کہاے حضرات! آپ یہ جو کچھ کر رہے ہیں اس کے عاقب پر بھی آپ نے غور کر لیا ہے؟ اس سے پہلے مختلف مرطبوں پر آپ کے اور نئی تعلیم یافتہ نسلوں کے درمیان جو آؤزیں ہو چکی ہیں ان کی بدولت آپ کا وقار چیم گرتا چلا گیا ہے، اور اس سے آپ ہی کے وقار کو نہیں، خود دین کے وقار کو بھی بہت بڑا صدمہ پہنچا ہے۔ اب جماعتِ اسلامی نے ان میں سے بہترین عناصر کو جین چن کر دین کی طرف لانا شروع کیا تھا اور دینی رغبت کی وجہ سے یہ لوگ آپ سے قریب تر ہونے لگے تھے تو آپ نے اس کے خلاف یہ لڑائی چھیڑ دی۔ اور چھیڑی بھی تو ایسے بھوٹے طریقے سے کہ نئے تعلیم یافتہ لوگ تو درکنار، آپ کے اپنے شاگردوں تک کے دلوں میں آپ کی عقیدت باقی رہنی مشکل ہو گئی۔ ان حرکتوں سے آخر آپ کس فائدے کے متوقع ہیں؟ آپ خود جانتے ہیں کہ پاکستان میں ایک اسلامی نظام حکومت قائم کر دینا اور اسے چالے جانا بہر حال آپ کے بس کا کام نہیں ہے۔ یہ کام اگر کر سکتے ہیں تو آپ نہیں بلکہ نئے تعلیم یافتہ لوگوں میں وہ طبقہ جو اسلام کے نشان کے مطابق اپنے ذہن اور اخلاق اور سیرت کو ڈھان رہا ہے، وہ وہی ہے جو جماعتِ اسلامی کی طرف کھج رہا ہے۔ اس کے سوا آپ اس گروہ میں کسی دوسرے فعال اور طاقت وردینی رہ جان رکھنے والے طریقے کی نشان دہی نہیں کر سکتے، اور آپ خود اس لائق بھی نہیں ہیں کہ ان لوگوں میں اپنی کوششوں سے کوئی ایسا طبقہ پیدا کر سکیں۔ اب اگر آپ اس جماعت کی

مراحت کرتے ہیں تو اس کے صاف معنی یہ ہیں کہ آپ پاکستان میں ہر فاسق، فاجر اور گروہ گروہ کی قیادت کو برداشت کر سکتے ہیں، مگر نہیں برداشت کر سکتے تو کسی دیندار گروہ کی قیادت کو۔ کیا فی الواقع آپ نے یہی پوزیشن اختیار کرنے کا فیصلہ کر لیا ہے؟ اور خدا کے ہاں اس کی جواب دی جو کرنی ہوگی اس کا انجام بھی سوچ لیا ہے؟ اگر بالفرض آپ کو جماعت سے بعض مسائل میں اختلاف تھا تو کیا اس اختلاف کو چھیڑنے کا موزوں ترین وقت یہی تھا؟ اور کیا اس اختلاف کو گفت و شنید یا علمی بحث و تقدیس سے رفع کرنے کی کوشش نہ کی جاسکتی تھی؟ کیا وہ مسائل ایسے ہی اہم تھے کہ ان پر جماعت کے خلاف فتوے لگانے اور اشتہار چھاپنے اور پھلفت نکالنے کے سوا اچارہ نہ تھا؟ پھر اگر یہ سب کچھ ضروری تھا اور آپ شخص حمایت دین ہی کے جذبے سے یہ کار خیر کرنے اٹھے تھے تو کیا واقعی کوئی شخص حمایت دین کی خاطر اللہ و فی اللہ و سرے کی عبارتیں سخن بھی کیا کرتا ہے؟ اور جو کچھ اس نہیں کہا وہ اپنی طرف سے گھوڑا اس کی طرف منسوب بھی کر دیتا ہے؟ اور اس کی اپنی تحریروں سے الزامات کی غلطی ثابت ہو جانے کے بعد بھی اپنے الزام پر اصرار کیا کرتا ہے؟ ..... یہ باتیں ہیں جو ہماری جماعت کے دیوبندی اور مظاہری اور الجدیدیث رفقاء کو اپنے گروہ کے بزرگوں سے صاف صاف کہنی چاہئیں۔ خصوصاً میں اپنے دیوبندی اور مظاہری بھائیوں سے کہوں گا کہ دیوبند و مظاہر العلوم کے بزرگوں نے اس بھروسے پر جماعت کے خلاف یہ ہم شروع کی ہے کہ ہمارے دارالعلوموں سے نکلے ہوئے لوگ ہندوستان و پاکستان میں ہر جگہ پھیلے ہوئے ہیں، جب ہم اپنے دخنخوانوں سے فتوے اور اشتہار شائع کریں گے تو تمام مظاہری دیوبندی آنکھیں بند کر کے خالص استاد پرستی اور گروہی عصیت

کی بنا پر ہر طرف سے ہماری آواز میں آواز ملائی شروع کر دیں گے۔ اب یہ آپ لوگوں کا کام ہے کہ ان کی یہ غلط فہمی دور کریں اور انہیں تباہیں کرو یونہ و مظاہر الحلوم سے ہم نے قرآن و حدیث کا فیض تو ضرور حاصل کیا ہے، مگر ایمان نہ کھانا نہیں سیکھا۔

آخر اس تعلیم قرآن و حدیث کا حاصل کیا جس سے آدمی حق پرستی کے بجائے استاد پرستی اور بیدار پرستی سیکھے، اور اسلامی حیثیت کے بجائے گردہ عصیت کا سبق لے۔

### دعوت کا مختصر کورس:

اس کے بعد میں توسعی دعوت کے سلسلے میں آپ لوگوں کو کچھ مشورے دوں گا۔ اب ہماری دعوت کا ایک جامع اور مختصر کورس نکل آیا ہے جس سے آپ کام لے سکتے ہیں۔ اب تک تو جماعت کے کارکنوں کو یہ پریشانی پڑیں آتی تھی کہ ہمارا لٹرچر بہت پھیلا ہوا ہے اور سب لوگوں کو سارا لٹرچر پر ہمداد بینا مشکل ہے۔ ان کے لیے یہ فیصلہ کرنا بھی دشوار تھا کہ لٹرچر میں سے کیا کچھ پڑھ لینے کے بعد ایک آدمی اس قابل ہو سکتا ہے کہ اسے جماعت میں لیا جائے۔ مگر اب یہ دشواری ہماری چند مطبوعات کے نکلنے سے رفع ہو گئی ہے۔ آپ جن لوگوں سے بھی جماعت کا تعارف کرائیں ان کو پہلے یہ چیزیں پڑھنے کے لیے دیں:

۱۔ جماعت اسلامی، اس کی دعوت، تاریخ اور لامتحاب عمل۔

۲۔ دعوت اسلامی اور اس کے مطالبات۔

۳۔ جماعت اسلامی کی دعوت۔

۴۔ میری دنوں تقریریں جو میں نے ابھی کراچی کے اس اجتماع

کا افتتاح اور اختتام کرتے ہوئے کی ہیں اور جو عنقریب تحریری صورت میں مرتب کر کے شائع کردی جائیں گی۔

جب کوئی شخص یہ چیزیں پڑھ لے تو اس کے سامنے جماعت کا دستور پیش کر دیں۔ اور یہ اس کی مرضی پر چھوڑ دیں کہ چاہے تو رکنیت کی درخواست کرے یا حقیقین میں شامل ہو جائے۔

مگر جماعت کے ساتھ وابستہ ہو جانے کے بعد اسے پورا لٹریچر پڑھنے کا مشورہ ضرور دیجئے۔ اس کے بغیر اس کی ذہنیت اور سیرت اچھی طرح تیار نہ ہو سکے گی، اور زندگی کے مختلف مسائل و معاملات میں اسلامی نقطہ نظر کو وہ ٹھیک ٹھیک سمجھنے کے قابل نہ ہو سکے گا۔ البتہ پورے لٹریچر کا مطالعہ جماعت میں داخل ہونے سے پہلے کر لیا ضروری نہیں ہے۔

### خواتین کے لیے ہدایات:

اب تک جو کچھ میں نے کہا ہے اس کا پیشہ حصہ مردوں اور عورتوں کے لیے مشترک تھا۔ اب میں خاص طور پر کچھ باتیں ان خواتین سے عرض کر دوں گا جو جماعت کے ساتھ وابستہ ہیں یا اس سے دلچسپی رکھتی ہیں۔

اولین ضرورت اس بات کی ہے کہ آپ اپنے دین سے زیادہ سے زیادہ واقفیت حاصل کریں۔ نہ صرف قرآن سمجھ کر پڑھیں بلکہ کچھ نہ کچھ حدیث اور فرقہ کا مطالعہ بھی کریں۔ نہ صرف دین کی بنیادی باتوں اور ایمان کے تقاضوں کو جانیں بلکہ

اے دیواؤں! تحریریں شائع ہو جگی ہیں اور ان کے نام یہ ہیں: ”تہارے داخلی اور خارجی مسائل“ اور ”مسلمانوں کا امنی و حال اور مستقبل کا لامع۔“

یہ بھی معلوم کریں کہ آپ کی ذاتی زندگی، گھر کی زندگی، خاندان کی زندگی اور عام معاشرتی زندگی کے بارے میں دین کے احکام کیا ہیں۔ احکام دینی سے عورتوں کی عدم واقفیت ان اسباب میں سے ایک اہم سبب ہے جن کی بدولت مسلمان گھروں میں غیر شرعی طریقے رائج ہوئے ہیں، بلکہ جاہلیت کی رسومیں تک نے راہ پانی ہے۔ آپ کو سب سے پہلے خود اپنی اس خاتمی کو رفع کرنے کی طرف توجہ کرنی چاہیے۔ جماعت کی طرف سے بھی انشاء اللہ اس امر کی پوری کوشش کی جائے گی کہ مستقبل زمانہ تربیت گاہیں قائم کی جائیں۔ مگر ابھی اس کا انتظام کرنے میں کچھ مشکلات حائل ہیں۔ سرستہ یہ طے کیا گیا ہے کہ جہاں جہاں ممکن ہو، مردانہ تربیت گاہوں کے ساتھ ایسا بارپردہ انتظام کیا جائے جس سے خواتین بھی تربیت کے کورس میں شریک ہو جائیں۔ جہاں اس کا موقع مطے، آپ اس سے پورا فائدہ اٹھائیں۔

دوسرا کام یہ ہے کہ آپ کو دین کا جو علم حاصل ہو اس کے مطابق آپ اپنی عملی زندگی کو اپنے اخلاق اور سیرت کو، اور اپنے گھر کی زندگی کو ڈھانے کی کوشش کریں۔ ایک مسلمان عورت میں کیرکٹر کی یہ مضبوطی ہونی چاہیے کہ وہ جس چیز کو حق سمجھے اس پر سارے گھر اور سارے خاندان کی مخالفت و مذاحمت کے باوجود ڈٹ جائے اور جس چیز کو باطل سمجھے اسے کسی کے زور دینے پر بھی قبول نہ کرے۔ مال، باپ، شوہر اور خاندان کے دوسرے بزرگ یقیناً اس کے مستحق ہیں کہ ان کی فرمانبرداری کی جائے، ان کا ادب و لحاظ کیا جائے، ان کے مقابلے میں نشوذ اور خود سری نہ اختیار کی جائے۔ مگر سب کے حقوق اللہ اور اس کے رسول کے حقوق سے نیچے ہیں نہ کہ ان کے اوپر۔ خدا اور رسول گی نافرمانی کے راستے پر جو بھی آپ کو چلانا چاہے، آپ اس کی

فرماتہرداری سے صاف انکار کر دیں، خواہ وہ باپ ہو یا شوہر۔ اس محاٹے میں آپ ہرگز کسی سے نہ دیں۔ بلکہ اس کا جو بدرتے بدر تجھ آپ کی دنیوی زندگی کو برداشت نظر آئے اس کو بھی تو کلامی اللہ گوارا کرنے کے لیے تیار ہو جائیں۔ دین کے اتباع میں آپ حقیقی مقبولی دکھائیں گی، انشاء اللہ اتنا ہی آپ کے ماحول پر اچھا اثر پڑے گا اور گھوڑے ہوئے گھروں کو درست کرنے کا آپ کو موقع ملے گا۔ اس کے برعکس بے جا اور غیر شرمنی مطالبات کے آگے جس قدر آپ جھکیں گی، آپ کی اپنی زندگی بھی اسلام کی برکات سے محروم رہے گی اور آپ اپنے گرد و پیش کی سوسائٹی کو بھی ایمان و اخلاق کی کمزوری کا ایک براخوند دیں گی۔

تیرا کام آپ کے ذمہ یہ ہے کہ تبلیغ و اصلاح کے محاٹے میں اپنے گھر کے لوگوں اپنے بھائی بہنوں اور اپنے قریبی رشتہ داروں کی طرف سب سے زیادہ توجہ کریں۔ جن بہنوں کو اللہ نے اولاد دی ہے ان کے ہاتھ میں تو گویا اللہ نے امتحان کے وہ پرچے دے دیے ہیں جن پر اگر وہ کامیابی کے نمبر نہ لے سکیں تو پھر دوسرا کوئی پرچہ بھی ان کے اس تھesan کی حلائی نہ کر سکے گا۔ ان کی توجہ کی متحقیق سب سے بڑھ کر ان کی اولاد ہے جسے دین اور دینی اخلاق کی تربیت دینا ان کی ذمہ داری ہے۔ شادی شدہ خواتین کا یہ بھی فرض ہے کہ وہ اپنے شوہروں کو راہ راست دکھائیں اور اگر فہر راہ راست پر ہوں تو اس پر چلتے میں ان کی زیادہ سے زیادہ مدد کریں۔ ایک لڑکی ادب و احترام کے پورے حدود طویل رکھتے ہوئے اپنے باپ اور اپنی ماں تک بھی کلر حق پہنچا سکتی ہے اور کم از کم اچھی کتابیں تو ان کے مطالعہ کے لیے پیش کر سکتی ہے۔

چوتھا کام ہے آپ کو فرض کرھتے ہوئے انجام دینا چاہیے یہ ہے کہ جس قدر

وقت بھی آپ اپنے خانگی فرائض سے بچا سکتی ہوں وہ دوسری عورتوں تک دین کا علم پہنچانے میں صرف کریں۔ چھوٹی لڑکیوں کو تعلیم دیجئے۔ بڑی عمر کی ان پڑھ عورتوں کو پڑھائیے۔ پڑھی لکھی عورتوں تک اسلامی کتابیں پہنچائیے۔ عورتوں کے باقاعدہ اجتماعات کر کے ان کو دین سمجھائیے، یا تقریر نہ کر سکتی ہوں تو مفید چیزیں سنائیے۔ غرض آپ جس طرح بھی کام کر سکتی ہوں کریں، اور امکانی حد تک پوری کوشش کریں کہ آپ کے حلقة تعارف میں عورتوں سے جہالت اور جاہلیت دور ہو۔

تعلیم یا فاقہ خواتین پر اس وقت ایک اور فرض بھی عائد ہوتا ہے جو ایک لحاظ سے اپنی اہمیت میں دوسرے تمام کاموں سے بڑھ کر ہے۔ وہ یہ کہ اس وقت مغرب زدہ طبقے کی خواتین پاکستان کی عورتوں کو جس گمراہی بے حیائی اور رفتانی و اخلاقی آوارگی کی طرف دھکیل رہی ہیں، اور جس طرح حکومت کے ذرائع و رسائل سے کام لے کر عورتوں کو غلط راستے پر ڈالنے کی کوشش کر رہی ہیں، ان کا پوری طاقت سے مقابلہ کیا جائے۔ یہ کام صرف مردوں کے کیے نہیں ہو سکتا۔ مرد جب اس گمراہی کی خلافت کرتے ہیں تو عورتوں کو یہ کہہ کر بہکایا جاتا ہے کہ یہ مردوں تم کو غلام رکھنے پر تلے ہوئے ہیں۔ ان کی توہیش سے بھی مرضاً رہی ہے کہ عورتیں چہار دیواریوں میں گھٹ گھٹ کر مرتی رہیں اور انہیں آزادی کی ہوانہ لگنے پائے۔ اس لیے ہمیں اس فتنے کا سد باب کرنے میں عورتوں کی مدد کی سخت ضرورت ہے۔ خدا کے فضل سے ہمارے ملک میں اسی شریف اور خدا پرست خواتین کی کمی نہیں ہے جو اعلیٰ تعلیم یا فاقہ ہیں اور ان اپا کی ایگمات سے علم اور ذہانت اور زبان و قلم کی طاقت میں کسی طرح کم نہیں ہیں۔ اب یہ ان کا کام ہے کہ آگے بڑھ کر ان کا منہ توڑ جواب دیں۔ وہ انہیں بتائیں کہ مسلمان

عورت حدد اللہ سے باہر قدم لٹکانے کے لیے ہرگز تیار نہیں ہے۔ وہ ڈنکے کی چوٹ کہیں کہ مسلمان عورت اس ترقی پر لعنت بھیجنی ہے جسے حاصل کرنے کے لیے خدا اور اس کے رسولؐ کی مقرر کی ہوئی حدیں توڑنی پڑیں۔ صرف یہی نہیں بلکہ ان کا یہ کام بھی ہے کہ منظم ہو کر ہر اس حقیقی ضرورت کو، جس کی خاطر حدد لٹکنی کو ناگزیر کہنا جاتا ہے، اسلامی حدد کے اندر پورا کر کے دکھائیں، تاکہ ہرگمراہ کرنے والے اور کرنے والی کا ہمیشہ کے لیے منہ بند ہو جائے۔

.....☆☆☆.....

(یہ تقریر ۱۳ نومبر ۱۹۵۱ء کو اجتماع عام منعقدہ کراچی  
کے آخری اجلاس میں کی گئی تھی)۔